

فَعَلَيْكُمْ سَلَامٌ وَرَبِّكُمُ الْأَكْبَرُ اللَّهُمَّ إِنِّي أَنْذُرُكُمْ بِنَارَ جَهَنَّمَ

بِسْمِ اللَّهِ الرَّحْمَنِ الرَّحِيمِ

# الرسانہ

ماہنامہ

نومبر 2008 : ذی القعڈہ 1429ھ

# لماں کیا ہے

کیا تین دن و شوہر  
توڑ دیتا ہے؟

تبرکات کی شریعہ حیث

متغیر کی اقداء میں  
مفقرض کی نماز



تو امام ابوالقاسم الاصبهانی رحمہ اللہ فرماتے ہیں:

”ہم آپ کی سنت کو صحیح احادیث کے ذریعے پیچان پاتے ہیں، اہل حدیث سب سے بڑھ کر صحیح احادیث کو تلاش کرتے، ان میں دلچسپی رکھتے اور ان کی پیرودی کرتے ہیں، چنانچہ قرآن و سنت سے ہمیں معلوم ہو گیا ہے کہ اہل حدیث ہی اہل سنت ہیں، کیونکہ کسی بھی پیشے کی طرف نسبت کرنے والا اس وقت اپنے دعوے میں جھوٹا ہو گا، جب اس کے پاس کوئی دلیل نہ ہو گی اور ہر کارگیر اپنے پیشے سے متعلق آئے کے ذریعے اپنے پیشے کو ثابت کرتا ہے، مثال کے طور پر جب آپ کسی شخص کو دیکھیں کہ وہ اپنی دکان کا دروازہ کھولے ہوئے ہو، اس کے سامنے لو ہے والی بھٹی اور ہتھوڑا اور غیرہ پڑا ہو تو آپ فوراً پیچان لیں گے کہ وہ لوہا رہے، اسی طرح جب کوئی اپنے سامنے سوئی اور قیضی وغیرہ رکھے ہوئے ہو تو پیچان لیں گے کہ وہ درزی ہے، یہی حال باقی پیشیوں کا ہے، اس کے برعکس اگر کوئی کھجور یا بینچ یا لاخ شبوفروش کو کہے کہ میں بھی خوشبوفروش ہوں، تو وہ کہے گا کہ تو جھوٹا ہے، نیز ہر دیکھنے والا آدمی اس کی تائید کرے گا۔

ہم نے اصحاب الحدیث کو دیکھا ہے کہ وہ احادیث نبوی کی تلاش میں نکلے، معتبر مصادر سے ان کو لے کر ان کو جمع اور حفظ کیا، ان کی پیرودی کی دعوت دی اور ان کے مخالفین پر تقدیم کی، ان کے پاس احادیث کا ذخیرہ تھا، لہذا جس طرح براز (کپڑا فروش) اپنے کپڑے، کھجوروں اور عطر فروش اپنے عطر کی نسبت سے مشہور ہو جاتے ہیں، اسی طرح یہ ان احادیث کے ساتھ مشہور (ہو کر اہل حدیث معروف) ہو گئے، جبکہ دیکھنے میں آیا ہے کہ بعض لوگ احادیث صحیح کی معرفت اور اتباع سے روگردانی اختیار کیے ہوئے ہیں، احادیث صحیح میں بے شک اعتمادات کرتے ہیں، لوگوں کو ان کی تدوین و اشاعت سے روکتے ہیں، نیز احادیث اور اہل حدیثوں کے لیے نازیبا مثالیں بیان کرتے ہیں۔

ان دلائل سے معلوم ہوا کہ یوگ جو احادیث صحیح کو جمع کرنے، یاد کرنے اور ان کی اتباع کرنے کے شاکنین ہیں، وہی اہل سنت کہلانے کے زیادہ مستحق ہیں، کیونکہ علماء کے ہاں سنت کا اتباع صحیح سند و اہل احادیث نبوی کو لے کر آپ کے احکام پر عمل اور نوہی سے اجتناب کا نام ہے۔ یہ واضح دلیل ہے کہ آراء و اہواء کے تبعین کی بجائے یہی لوگ اہل سنت نام کے مستحق ہیں۔

اگر کوئی یہ کہے کہ بات تو ایسے ہی ہے، لیکن ہر فرقہ اپنے کی تائید کے لیے دلائل حدیثیہ پیش کرتا ہے، تو اسے ہمارا یہی جواب ہو گا کہ صحیح حدیث کے مقابلے میں ضعیف، متصل کے مقابلے میں مرسل یا مرفوع کے مقابلے میں موقوف سے جنت پکڑتا ہے، وہ اہل حدیث کے بر انبیاء ہو سکتا۔ جو فرمان رسول صلی اللہ علیہ وسلم پر عمل کرتا ہے، وہ قطعی دلیل کا ماقع ہے اور جو قوی و صحیح حدیث سے جنت لیتا ہے، وہ کمزور و ضعیف روایت سے جنت لینے والے سے بدر جہا بہتر ہے۔

یوں معلوم ہوا کہ صاحب سنت صرف قوی و صحیح حدیث کی پیرودی کرتا ہے، جبکہ صاحب الرائے صرف اس حدیث کی پیرودی کرتا ہے جو دل کو بھاتی ہے۔“ (المجمعة : ۲۱۳ - ۲۱۴)

## السنة

جہلم

جلد نمبر۔ ۱ ذی القعده ۱۴۲۹ھ، نومبر ۲۰۰۸ء شمارہ نمبر: ۱

مدیر: غلام مصطفیٰ ظہیر امن پوری

0300-5482125

نائب مدیر: حافظ ابو یحییٰ نور پوری ایم۔ اے

0301-6808274

[ejazsaqi@walla.com](mailto:ejazsaqi@walla.com)

اس شمارے میں:

قیمت:

فقة النساء.....	غلام مصطفیٰ ظہیر امن پوری	2	نی شمارہ: 20 روپے
ایمان کیا ہے؟.....	غلام مصطفیٰ ظہیر امن پوری	4	
متنفل کی اقتداء میں مفترض کی نماز.....	حافظ ابو یحییٰ نور پوری	8	
تبرکات کی شرعی حیثیت.....	غلام مصطفیٰ ظہیر امن پوری	22	
تاریخین کے سوالات.....	غلام مصطفیٰ ظہیر امن پوری	25	سالانہ: 200 روپے
کیا قہقہہ لگانے سے وضو وٹ جاتا ہے؟.....	غلام مصطفیٰ ظہیر امن پوری	27	علاوہ محصول ڈاک
آئیں!.....	غلام مصطفیٰ ظہیر امن پوری	34	
کوئی صحیح حدیث قرآن کے مخالف نہیں.....	غلام مصطفیٰ ظہیر امن پوری	38	
سفر ہوتا ایسا۔۔۔	حافظ ابو یحییٰ نور پوری	46	

خط و کتابت

شوکت نصیب خان

ریلوے ہسپتال روڈ، بیشن محلہ نمبر ۲، جہلم، پاکستان

مقام اشاعت: دارالتحصص والتحقیق، جہلم، پاکستان

ناشر: محمد اشرف الحنفی

0300-5133346

## فقہ السنۃ:

غلام مصطفیٰ طہیر امن پوری

عن أبي سعيد قال : خرج علينا رسول الله صلی اللہ علیہ وسلم ونحن نتذکر المسيح الدجال ، فقال : ألا أخبركم بما هو أخو福 عليکم عندی من المسيح الدجال ؟ قال : قلنا : بلى ، فقال : الشرک الخفی ، أن يقوم الرجل يصلی فیزین صلاحه لما يرى من نظر رجل .

”سیدنا ابوسعید رضی اللہ عنہ بیان کرتے ہیں کہ رسول کریم صلی اللہ علیہ وسلم ہماری طرف آئے، ہم میں دجال کے بارے میں باقی کر رہے تھے، آپ نے فرمایا، کیا میں تمہیں اس سے زیادہ خطرناک چیز کے بارے میں مہتاوں؟ ہم نے عرض کی، کیوں نہیں، فرمایا، وہ شرک خفی ہے کہ آدمی نماز میں کھڑا ہو تو دوسرا آدمی کے دیکھنے کی وجہ سے نماز کو خوب سنوار کر پڑھے۔“ (مسند الامام احمد : ۴۰۴، سنن ابن ماجہ : ۴۰۴، وسنده حسن، مسیح بن عبد الرحمن وتفہ العجمیہ)

۱..... ہمارے نبی کریم صلی اللہ علیہ وسلم مونوں پر مہربان تھے، ان کو ایک فتنہ سے آگاہ کیا اور ڈرایا۔

۲..... زمین پر بہت سارے فتنے جنم لے لیں گے۔

۳..... قرب قیامت میں دجال کا فتنہ ظہور پذیر ہو گا۔

۴..... دجال کو ”مسیح“، اس لیے کہتے ہیں کہ اس میں ایک حسی عیب یہ ہو گا کہ اس کی دائیں آنکھ مسوح (بند) ہو گی۔

۵..... دجال انسان ہو گا۔

۶..... دجال معنوی عیوب دجل و مکرا و کذب و زور جیسی فتنی صفات سے متصف ہو گا۔

۷..... آدم علیہ السلام سے لے کر برپا ہونے والے فتنوں میں فتنہ دجال سب سے بڑا ہو گا۔

۸..... اللہ تعالیٰ کا ہر کام حکمت پر ہی ہے، خواہ اس حکمت تک ہماری رسائی نہ ہو سکے۔

۹..... اللہ تعالیٰ اپنے بندوں کو فتنوں میں آزماتا ہے۔

۱۰..... فتنوں سے خبردار اور فتنے کر رہا چاہیے۔

۱۱..... علمائے دین کی ذمدادی ہے کہ وہ عوام کو فتنوں سے آگاہی دیں۔

۱۲..... علمی جالس کا اہتمام ہونا چاہیے۔

۱۳..... شرک کی دو قسمیں ہیں، ایک شرک جلی، جیسے غیر اللہ کے سامنے رکوع و بجود کرنا، تعظیماً جھکنا وغیرہ، دوسری قسم شرک

خفی ہے، جس کا تعلق دل سے ہے، وہ ریا کاری ہے، سوائے اللہ کے اسے کوئی نہیں جانتا۔

۱۴..... دکھاوے کی نماز شرک اصغر یا شرک خفی ہے۔

۱۵..... شرک اصغر کبیرہ گناہ اور حرام و منوع ہے۔

۱۶..... جھوٹی تعریف اور تعظیم کا متنی شرک اصغر میں مبتلا ہوتا ہے۔

۱۷..... نبی کریم صلی اللہ علیہ وسلم اپنے صحابہ کے بارے میں ریا کاری سے ڈرتے تھے۔

۱۸..... بااتفاق امت ظاہری و حسی فتنہ سے باطنی فتنہ بادہ مضرت کا ماعث ہوتا ہے۔ ۱۹..... شرک مصورت میں نہ موم ہے۔

- ۲۰.....اللہ تعالیٰ ہر قسم کے شرک سے بیزار اور پاک ہے۔۲۱.....اعمال صالح کے لیے اخلاص شرط ہے۔
- ۲۲.....قولی اعمال پر بھی کپڑہ ہو سکتی ہے۔۲۳.....اصلاح قلب ضروری ہے۔
- ۲۴.....ظاہر باطن کے تابع ہوتا ہے۔۲۵.....کبائر کا مرتكب ملتِ اسلامیہ سے خارج نہیں ہے۔
- ۲۶.....نبی کریم صلی اللہ علیہ وسلم نے فتنوں کے بارے میں آگاہی اللہ کے حکم سے دی ہے۔
- ۲۷.....مردوں کے خطاب میں عورتیں بھی بر اب کی شریک ہوتی ہیں، الایہ کہ ان کے بارے میں خصوصی حکم جاری ہوجائے۔
- ۲۸.....گناہوں کے مراتب میں تفاوت ہوتا ہے۔
- ۲۹.....اللہ تعالیٰ کی معصیت و نافرمانی ایمان کے لیے باعثِ مضرت ہوتی ہے۔
- ۳۰.....جلوت و خلوت دونوں حالتوں میں کسی عمل کا التزام اس کے ریا کاری سے مبرأ ہونے کی دلیل ہے۔

.....☆.....☆.....☆.....

## اصل شرک کی مثال ابوالعبد اللہ

فرمان باری تعالیٰ ہے: ﴿مَقْلُلُ الَّذِينَ اتَّخَلُّوا مِنْ دُونِ اللَّهِ أَوْلَيَاءَ كَمَلَ الْعَنْكَبُوتُ﴾ (النکبوت: ۴۱) ”ان لوگوں کی مثال جو اللہ کے علاوہ کارساز بنائے ہوئے ہیں، یعنی جیسی ہے“

اس آیت کریمہ کی تفسیر میں حافظ ابن قیم لکھتے ہیں:

”اس مثال میں یہ بیان کیا گیا ہے کہ مشرکین کمزورتیں مخلوق ہیں، انہوں نے اللہ تعالیٰ کے علاوہ کارساز بنائے ہیں، لیکن وہ ان سے کمزوری کے سوا کچھ حاصل نہ کر سکے، جیسا کہ فرمان الہی ہے ”انہوں نے مدد کے لیے اللہ کے علاوہ معبود بنائے، لیکن وہ (معبد) ان کی مدد کی استطاعت نہیں رکھتے اور وہ (روزِ قیامت) ان کے سامنے شکر کی صورت میں حاضر کیے جائیں گے۔“ (یہ : ۷۴-۷۵) ایک مقام پر فرمایا ”انہوں نے اللہ کے علاوہ معبود بنائے تاکہ وہ ان کے لیے طاقت کا سبب بھیں، ہرگز نہیں، عنقریب وہ ان کی عبادت کا انکار کریں گے اور ان کے مخالف ہوں گے۔“ (رسیم : ۸۱-۸۲) ایک جگہ مشرک قوموں کی ہلاکت کا تذکرہ کرنے کے بعد فرمایا ”ہم نے ان پر ظلم نہیں کیا تھا، بلکہ انہوں نے خود اپنی جانوں پر ظلم کیا، جب اللہ کا عذاب آیا تو ان کے وہ معبود ان باطلہ ان کو زرا بھی نہ پچائے، جن کو وہ پکارا کرتے تھے، انہوں نے ان کو ہلاکت کے علاوہ کچھ نہ دیا۔“ (ہود : ۱۰۱)

یہ چاروں مقاماتِ قرآنی وضاحت کرتے ہیں کہ جو بھی اللہ کے سوا کسی کو قوت، بڑھوتری اور مدد کے لیے کارساز بنتا ہے، اسے اس سے اپنے مقصود کے برکس نتیجہ حاصل ہوتا ہے، قرآن میں اس طرح کی اور مثالیں بھی ہیں، لیکن شرک کے بطلان، مشرک کے خسارے اور خلافِ توقعِ متاجع کے حصول کی یہ واضح مثال ہے۔“ (کتابantzماں : ۶۱)

## ايمان کا ہے؟

غلام مصطفیٰ امن پوری

اہل سنت والجماعت اس بات پر متفق ہیں اور یہ زبان ہیں کہ:

الایمان تصدق بالجنان (ای القلب) واقرار باللسان و عمل بالارکان .

”ایمان دل سے تصدیق، زبان سے اقرار اور اعضاء و جوارح کے ساتھ عمل کا نام ہے۔“

ایمان کی یہی تعریف سلف صالحین نے ان الفاظ سے کی ہے: قول و عمل .

”ایمان (دل اور زبان کے) قول اور (دل اور اعضاء کے) عمل کا نام ہے۔“

امام بخاری ایمان کی تعریف میں فرماتے ہیں: وہ قول و فعل .

”ایمان (دل اور زبان کے) قول اور (دل اور اعضاء کے) فعل کا نام ہے۔“

ان تمام تعریفوں میں کوئی منافات نہیں ہے، کیونکہ شرع میں عمل کا اطلاق قول و فعل پر بھی ہوتا ہے۔

حافظ ابن تیمیہ رحمۃ اللہ علیہ تعریف ایمان میں سلف کی مختلف عبارات کے بارے لکھتے ہیں:

والمحصود هنا أن من قال من السلف : الایمان قول و عمل ، أراد قول القلب واللسان و عمل القلب والجوارح ، ومن أراد الاعتقاد رأى أن لفظ القول لا يفهم منه الا القول الظاهر أو خاف ذلك فراد الاعتقاد بالقلب ، ومن قال : قول و عمل ونية ، قال : القول يتناول الاعتقاد وقول اللسان ، وأما العمل فقد لا يفهم منه النية ، فزاد ذلك ، ومن زاد اتباع السنة فلان ذلك كله لا يكون محوباً لله الا باتباع السنة ، وأولك لم يريدوا كل قول و عمل ، انما أرادوا ما كان مشروعاً من الأقوال والأعمال ، ولكن كان مقصودهم الرد على المرجئة الذين جعلوه قولًا فقط ، فقالوا : بل قول و عمل .

”جن اسلاف نے ایمان کو قول عمل کہا ہے، ان کی قول سے مراد دل و زبان کا قول ہے اور عمل سے قلب و جوارح کا عمل مراد ہے، جنہوں نے یہ سوچا ہے کہ لفظ قول صرف ظاہری قول کے لیے مستعمل ہے، انہوں نے اعتقادِ قلب کا لفظ بڑھادیا، جنہوں نے قول عمل اور نیت سے ایمان کو تعمیر کیا، ان کے ہاں قول اعتماد اور ظاہری الفاظ دونوں کو شامل ہے، جبکہ عمل سے نیت کا مفہوم نہیں ملتا، لہذا نیت کا لفظ بڑھادیا، اتباع سنت کا لفظ اس تعریف میں شامل کرنے والوں کے ذہن میں یہ توجیہ تھی کہ اتباع سنت کے بغیر اللہ تعالیٰ کو کوئی عمل پسند نہیں آتا، یعنی انہوں نے ہر قول عمل کو ایمان کہا، سب کا مقصود مرجحہ کار درکرتا تھا، جو ایمان کو صرف قول قرار دیتے تھے، سلف نے عمل کو بھی اس میں شامل کر دیا۔“

(مجموع الفتاویٰ : ۷۷۷)

اہل سنت والجماعت کی اس متفقہ تعریف کے خلاف امام ابو حنیفہ ایمان کی تعریف سے عمل کو خارج کرتے ہیں، جیسا کہ امام کعب بن الجراح فرماتے ہیں:

ولقد اجترأ أبو حنیفة حنفی قال : الایمان قول بلا عمل

”ابوحنیفہ نے یہ کہہ کر بڑی جسارت کی ہے کہ ایمان صرف قول کا نام ہے، عمل کا نہیں۔“

(الانتقام لابن عبد البر: ۱۳۸، وسنده صحيح)

جناب عبدالحق حقانی دیوبندی ایمان کی تعریف یوں بیان کرتے ہیں:

”ایمان فقط تصدیق قلب کا نام ہے۔“ (عقائد الاسلام از عبد المولع حقانی: ۱۳۲)

جو لوگ ایمان کے مسئلہ میں اہل سنت والجماعت کے اجماع کے خلاف ہیں، ان کوئی حق حاصل نہیں۔

## ایمان کا لغوی معنی و مفہوم:

لفظ ایمان باب افعال کا مصدر ہے، اس کے لغوی معنی میں مشہور اقوال ہیں:

ا..... اکثر اہل لغت کا ہے کہ ایمان کا لغوی معنی تصدیق ہے، وہ اس پر جماع کا دعویٰ بھی کرتے ہیں، چنانچہ از ہری کہتے

ہیں: اتفاق أهل العلم من اللغویة وغيرهم أن الايمان معناه التصديق.

”لغوی اور دوسرے اہل علم کا اتفاق ہے کہ ایمان کا معنی تصدیق ہے۔“ (ترسیب اللہ: ۵۱۳/۵)

اس سلسلے میں ان کی دلیل یہ فرمان الہی ہے:

﴿وَمَا أَنْتَ بِمُؤْمِنٍ لَّنَا وَلَوْكُنَا صَدِيقُنَّ﴾ (یوسف: ۷۷)

”(یوسف) علیہ السلام کے بھائیوں نے اپنے باپ سے کہا) کہ آپ ہماری تصدیق کرنے والے نہیں، حالانکہ ہم

سچ ہیں۔“

یہاں ایمان بمعنی تصدیق ہے۔

ا..... سلف صالحین کے نزدیک ایمان لغت میں دو معانی کے لیے آتا ہے:

(ا) جب ”بآ“ کے ساتھ ہوتا تصدیق کے معنی میں ہوتا ہے، جیسے فرمان باری تعالیٰ ہے:

﴿آمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ﴾ (آل عمران: ۲۸۵)

”رسول اللہ صلی اللہ علیہ وسلم اور مؤمنوں نے رب کی طرف سے اپنی طرف نازل ہونے والی کلام کی تصدیق کی۔“

(ب) جب ”لام“ کے ساتھ متعدد ہوتا پھر بات ماننے کی معنی میں ہوتا ہے، جیسے ﴿وَمَا أَنْتَ بِمُؤْمِنٍ لَّنَا﴾

(یوسف: ۷۷) اور ﴿فَأَمَنَ لَهُ لُوطٌ﴾ (العنکبوت: ۳۶) میں ہے۔

سلف صالحین نے ایمان کو صرف تصدیق کے ساتھ خاص کرنے کا رد کیا ہے اور فرمایا ہے کہ ایمان میں اگرچہ تصدیق بھی شامل ہے، لیکن وہ صرف تصدیق کا نام نہیں، بلکہ اقتدار و طمایعت بھی اس میں شامل ہے، ان کا استدلال درج ذیل تین طرح سے ہے:

(ا) لفظ ایمان ”بآ“ اور ”لام“ دونوں کے ساتھ متعدد ہوتا ہے، جبکہ لفظ تصدیق یا تو خود ہی متعدد ہوتا ہے یا ”بآ“ سے۔

(ب) ایمان میں امن، تصدیق اور امانت، تین معانی پائے جاتے ہیں، جبکہ تصدیق میں امن اور امانت کے معانی موجود

نہیں۔

(۸) ایمان صرف خبر غائب کے بارے میں استعمال ہوتا ہے، سورج طلوع ہو گیا، تو اس کے لیے لفظ ایمان نہیں، بلکہ تصدیق مستعمل ہو گا، کیونکہ وہ غائب نہیں رہا، اس کے بر عکس لفظ تصدیق غائب و حاضر دونوں طرح کے امور کے لیے استعمال ہو جاتا ہے۔

(۹) ایمان کی ضد کفر ہے اور اس میں صرف تکذیب نہیں ہوتی، بلکہ یہ عام ہے، بسا اوقات حقیقت جانتے ہوئے بھی مخالفت کی جاتی ہے، یہ بڑا کفر ہے، جبکہ تصدیق کی ضد صرف تکذیب ہے۔

اس تقابل سے معلوم ہوا کہ ایمان صرف تصدیق کا نام نہیں، بلکہ یہ پچھا اور چیزوں کو بھی شامل ہے۔

۲..... اللہ کی کلام اور شریعت خبرا اور امر دو چیزوں پر مشتمل ہے، خبر کے لیے تصدیق اور امر کے لیے انقیاد ظاہری ضروری ہے، جب خبر کو تصدیق اور امر کو اطاعت کے ذریعے قبول کیا جائے، تب اصل ایمان حاصل ہوتا ہے۔

اگر اہل لغت کی طرح ایمان کو صرف تصدیق کہا جائے تو ایمان کا ایک جزو حاصل ہو گا، دوسرا رہ جائے گا۔

واضح رہے کہ امیں کا کفر تصدیق نہ کرنے کی وجہ سے نہ تھا، اس نے اللہ تعالیٰ کے حکم کوں کراس حکم کی تکذیب نہیں کی، بلکہ ظاہری اطاعت سے انکار کیا تھا، اس تکبر کی وجہ سے وہ کافر قرار پایا۔

## ایمان کو صرف تصدق قرار دینے کے نقصانات:

متاخرین میں سے بہت سارے لوگ اس مسئلہ میں پھسل گئے ہیں اور یہ سمجھ لیا ہے کہ ایمان صرف تصدیق کا نام ہے، لیکن جب وہ دیکھتے ہیں کہ امیں اور فرعون نے تکذیب نہیں کی یا یہ تکذیب صرف زبانی تھی، دل سے انہیں معلوم تھا، تو پریشان ہو جاتے ہیں۔

ایسے لوگ اگر سلف صالحین کی بتائی ہوئی راہ پر چل پڑیں تو انہیں معلوم ہو جائے گا کہ ایمان قول و عمل کا نام ہے، یعنی اللہ رسول اور ان کی تعلیمات کی دل سے تصدیق، زبان سے ان کا اقرار اور اعضاء سے عمل بجالانا ہے۔

تصدیق و انقیاد میں سے کوئی چیز رہ جائے تو ایمان نہیں رہتا، اگر تصدیق موجود ہے، لیکن تکبر و عناد ظاہری انقیاد سے منع ہے تو بھی ایمان نہیں، جیسے امیں کا کفر تکذیب نہیں، بلکہ استکباری ہے، اس کے بر عکس عیسائیوں کا کفر جہالت کی وجہ سے تکذیب ہے، جبکہ یہودی جانتے بوجھتے اسلام کی ماحنتی سے انکاری ہیں، جیسا کہ نبی کریم صلی اللہ علیہ وسلم کے پاس ان کا ایک گروہ آیا آپ سے کچھ سوالات پوچھتے، آپ نے ان کے جواب دے دیئے، تو کہنے لگے، ہم گواہی دیتے ہیں کہ آپ اللہ کے نبی ہیں، لیکن اس کے باوجود انہوں نے آپ کا اتباع نہیں کیا۔ (مسند احمد: ۴۳۹۶، سنن نسائی: ۴۸۴، جامعہ ترمذی:

و قال: حسن صحيح، ابن ماجہ: ۴۷۰، و سنده صحيح)

وقال الحاکم : هذا حديث صحيح لا نعرف له علة بوجه من الوجوه . (المستدرک: ۱/۹)

ووافقه النصفی

ثابت ہوا کہ ایمان کے لیے تصدیق کے ساتھ ساتھ ظاہری اطاعت بھی اعمال کی صورت میں ضروری ہے، ورنہ امیں کا کفر کیا؟

۳..... اہل لغت نے اس آیت ﴿وَمَا أَنْتَ بِمُؤْمِنٍ لَّنَا﴾ (یوسف: ۷۷) میں ایمان کا معنی جو تصدیق کیا ہے، وہ صحیح نہیں، کیونکہ سلف صالحین نے اس کی تفسیر "اقرار" سے کی ہے، نیز یہ تفسیر "تصدیق" سے زیادہ بہتر ہے، اس لیے کہ لفظ ایمان جب "لام" کے ساتھ متعدد ہو تو اقرار کے معنی میں ہوتا ہے نہ کہ تصدیق کے معنی میں، اس معنی میں تب ہوتا ہے، جب خود بخود متعدد ہو یا "با" کے ساتھ متعدد ہو۔

ابوالعبد اللہ

## عبادت کیا ہے؟

عبادت کی سب سے جامع تعریف حافظ ابن تیمیہ رحمۃ اللہ علیہ ان الفاظ سے کی ہے:  
 "عبادت ایک جامع لفظ ہے جو اللہ تعالیٰ کے تمام پسندیدہ و محبوب، ظاہری و باطنی اقوال و افعال کو شامل ہے، چنانچہ نماز، زکوٰۃ، روزہ، حج، چجائی، امانت کی ادائیگی، والدین سے حسن سلوک، رشتہداروں سے نیکی، وعدوں کو پورا کرنا، نیکی کا حکم، برائی سے روکنا، کفار و منافقین سے جہاد، پڑوسیوں، قیمتوں، مسکینوں، مسافروں اور زیر دست انسانوں اور جانوروں کے ساتھ بھلانی، نیز دعا، ذکر، قراءت وغیرہ سب عبادات ہیں، اسی طرح اللہ و رسول سے محبت، اللہ کا ذر، اس کی طرف رجوع، خالص اسی کی عبادت، اس کے حکم پر پڑھ جانا، اس کی نعمتوں پر شکر ادا کرنا، اس کی قضاء و قدر پر راضی ہونا، اس پر توکل کرنا، اس کی رحمت کی امید اور اس کے عذاب کا خوف وغیرہ بھی عبادات ہیں۔" (العبودیہ: ۸)

### عبادت کی اقسام:

اس جامع تعریف سے معلوم ہوا کہ عبادت اقوال اور ظاہری و باطنی اعمال سب کو محیط ہے، لہذا عبادات توہی بھی ہیں، عملی بھی ہیں اور اعتقادی بھی، یعنی عبادت دل سے بھی ہوتی ہے، زبان سے بھی اور دوسراے اعضاء سے بھی۔  
**اعتقادی عبادات:** یہ عبادت اس عقیدے پر مشتمل ہوتی ہے کہ تمام مخلوقات اللہ ہی کی تخلیق ہیں، اسی کے پاس تصرف ہے اور اس کے سوا کوئی معبود برتحق نہیں، نیز صرف وہی ذات اس قابل ہے کہ اس کے لیے محبت، رجاء، خوف، خشوع، رجوع، توکل اور اخلاص کا مظاہرہ کیا جائے، یہی دلی عبادت ہے۔

**قولی عبادت:** یہ عبادت اللہ و رسول پر ایمان کی گواہی، قرآن کریم کی تلاوت، ہر حال میں ذکرِ الہی، دعا اور راست گوئی وغیرہ پر مبنی ہے، اسے ہی زبانی عبادت کہتے ہیں۔

**عملی عبادت:** اس میں طہارت، نماز، زکوٰۃ، روزہ، حج، جہاد فی سبیل اللہ اور اعضاؓ جسمانی سے صادر ہونے والے واجب و مباح کام شامل ہیں، یہی بدنبی عبادت کہلاتی ہے۔  
 قبولیت عبادت کے لیے دوضروری شرطیں ہیں: اخلاص اور اتباع سنت۔

## متنفل کی اقتدا میں مفترض کی نماز جائز ہے: حافظ ابو بکر بن نور پوری

دلیل نمبر ۱:

عن جابر قال: كان معاذ يصلى مع النبى صلى الله عليه وسلم، ثم يأتى فيئوم قومه، فصلى ليلاً مع النبى صلى الله عليه وسلم العشاء، ثم أتى قومه فامتهم، فافتتح بسورة البقرة، فانحرف رجل فسلم، ثم صلى وحده وانصرف، فقالوا له: أنا فاقت يا فلان؟ قال: لا والله! ولا تين رسول الله صلى الله عليه وسلم فلأخبرنے، فائٹ رسول الله صلی اللہ علیہ وسلم فقال: يا رسول الله! أنا أصحاب نواضح، نعمل بالنهار، وإن معاداً صلی معك العشاء، ثم أتى فافتتح بسورة البقرة، فأقبل رسول الله صلی اللہ علیہ وسلم على معاذ فقال: يا معاذ! أفتأن أنت؟ أقرأ بكذا، وأقرأ بكذا.

”سیدنا جابر بن عبد اللہ الانصاری رضی اللہ عنہ بیان فرماتے ہیں کہ سیدنا معاذ رضی اللہ عنہ نبی اکرم صلی اللہ علیہ وسلم کی اقتداء میں نماز ادا کرتے، پھر آپ کی قوم کی امامت فرماتے تھے، ایک رات انہوں نے نبی اکرم صلی اللہ علیہ وسلم کے پیچھے عشاء کی نماز ادا کی، پھر آپ کی قوم کو آکر بھائی اور سورۃ بقرہ کی قراءت شروع کی دی، ایک آدمی نے مڑکر سلام پھیرا اور اسکیلے اپنی نماز ادا کر کے لوٹ گیا، دوسرے صحابے نے اسے کہا: کیا تو منافق ہو گیا ہے؟ اس نے جواباً کہا: اللہ کی قسم ایسا نہیں ہے، میں ضرور نبی اکرم صلی اللہ علیہ وسلم کے پاس جا کر آپ کو یہ بات بتاؤں گا، چنانچہ اس نے رسول اکرم صلی اللہ علیہ وسلم کے پاس حاضر ہو کر عرض کی: اے اللہ کے رسول! ہم سارا دن اونٹوں کے ذریعے کھیتوں کو پانی دیتے ہیں، معاذ نے آپ کے ساتھ عشاء کی نماز پڑھی، پھر آپ کہا مارے پاس سورۃ بقرہ شروع کرو! رسول اکرم صلی اللہ علیہ وسلم نے معاذ رضی اللہ عنہ کی طرف متوجہ ہو کر فرمایا: اے معاذ! کیا تو دین سے متفرگرتا ہے؟ تو فلاں فلاں سورت پڑھا کر۔“

(صحیح بخاری: ۷۰۰، صحیح مسلم: ۱۸۷/۱، ۴۶۵، ۹۷/۱، محدث: عاصم)

امام ترمذی (۲۶۹) اس حدیث کے تحت لکھتے ہیں:

هذا حدیث حسن صحيح والعمل على هذا عند أصحابنا الشافعی وأحمد واسحاق، قالوا: اذا ألم الرجل القوم في المكتوبة وقد كان صلاها قبل ذلك، ان صلاة من ائتم به جائزة واحتجوا بحديث جابر في قصة معاذ وهو حدیث صحيح، وقدوری من غير وجه عن جابر.

”یہ حدیث حسن صحیح ہے، ہمارے ساتھیوں (محدثین) کا اسی پر عمل ہے، ان میں امام شافعی، امام احمد بن حنبل اور امام اسحاق بن راہو یہ شامل ہیں، ان کا کہنا ہے کہ جب ایسا آدمی فرضوں میں لوگوں کی امامت کرے، جو خود اس سے پہلے وہی نماز پڑھ چکا ہو، تو اس کی اقتدا کرنے والوں کی نماز جائز ہے، انہوں نے سیدنا معاذ کے قصہ والی جابر کی حدیث سے دلیل لی ہے اور یہ حدیث صحیح ہے، جابر سے اور بھی کئی سندوں سے یہ حدیث مردی ہے۔ (جامع ترمذی تحت حدیث: ۵۸۲)

اب اس حدیث پر محدثین کی تبویب بھی ملاحظہ فرمائیں:

امام ترمذی فرماتے ہیں: بباب ما جاء فی الذی یصلی الفریضة ثم یؤم الناـس بعد ذلک .

”ان روایات کا بیان جو اس شخص کے بارے میں آئی ہیں کہ جو فرض پڑھ لیتا ہے، پھر اس کے بعد لوگوں کو نماز پڑھاتا ہے۔“

امام الائمه ابن خزیمہ (۴۳۱ھ) لکھتے ہیں: بباب اباحة انتمام المصلى فريضة بالصلوة ، ضـ قول من زعم من العراقيين أنه غير جائز أن يأتـم المصـلى فـريـضاـةـ بالـصـلـوةـ نـافـلـةـ .

”اس بات کا بیان کہ نفل پڑھنے والے کی اقتداء میں فرض پڑھنے والے کی نماز جائز ہے، بخلاف کوئیوں کے کہ ان کے خیال میں فرض پڑھنے والے کے لئے نفل پڑھنے والے کی اقتداء ناجائز ہے۔“ (صحیح ابن خزیمہ: ۶۴، باب: ۲۰)

امام ابن حبان فرماتے ہیں:

ذکر الاباحة لمن صلی جماعة فرضه أن یؤم قوما بتلك الصلوة .

”جو شخص با جماعت فرض پڑھ لے تو اس کا اپنی قوم کو وہ نماز پڑھانا جائز ہے۔“ (صحیح ابن مبان: ۱۶۳/۶، ع: ۲۴، ۲)

امام ابو داؤد (۴۲۷ھ) لکھتے ہیں:

باب امامـةـ منـ صـلـیـ بـقـوـمـ وـقـدـ صـلـیـ تـلـکـ الـصـلـوـةـ .

”اس شخص کی لوگوں کو امامت کا بیان جو وہ نماز پڑھ لے چکا ہو۔“ (سنن أبي داود: حدیث: ۵۹۹)

امام دارقطنی (۴۳۵ھ) کی تبویب یوں ہے:

باب ذکر صلاة المفترض خلف المتنقل . (سنن دارقطنی: ۲۸۱/۱)

امام تیقی (۴۵۸ھ) ان احادیث پر یوں تبویب فرماتے ہیں: بباب الفریضة خلف من يصلی النافلة .

”نفل پڑھنے والے کی اقتداء میں فرض پڑھنے کا بیان۔“ (السنن الکبری للبیہقی: ۸۵/۲)

حافظ نووی (۶۷۶ھ) رقم طراز ہیں: بباب صحة صلاة المفترض خلف المتنقل .

”اس بات کا بیان کہ متنقل کے پیچے مفترض کی نماز صحیح ہوتی ہے۔“ (حدائق الحکام اننووی: ۶۹۷/۲)

امام نسائی کی تبویب یوں ہے: بباب اختلاف نية الامام والمأمور .

”امام او مقتدی کی نیت مختلف ہونے کا بیان۔“

علامہ سندھی حنفی لکھتے ہیں: ی يريد اقتداء المفترض بالمتـنـقلـ . ”امام نسائی کی مراد یہ ہے کہ متنقل (نفل

پڑھنے والے) کے پیچے مفترض (فرض پڑھنے والے) کی نماز۔“ (ہدایۃ السنـیـ عـلـیـ النـسـائـیـ: ۱۰۲/۲)

محمد شین اپنی روایات کو مقلدین سے بہتر جانتے ہیں۔

قارئین کرام! محمد شین تو اس حدیث سے متنقل کے پیچے مفترض کی نماز کا جواز ثابت کر رہے ہیں، جیسا کہ ان کی

تبویب سے عیاں ہے، امام ترمذی کا تصریح آب پڑھ کچے ہیں، اب حافظ نووی کے الفاظ بھی ملاحظہ فرمائیں:

فی هذا الحديث جواز صلوة المفترض خلف المتنفل لأن معاذًا كان يصلى الفريضة مع رسول الله صلى الله عليه وسلم فيسقط فرضه، ثم يصلى مرّة ثانية بقومه، هي له تطوع ولهم فريضة، وقد جاء هكذا مصريحة به في غير مسلم.

”اس حدیث میں متنفل کے پیچھے مفترض کی نماز کا جواز موجود ہے، کیونکہ سیدنا معاذ رسول اللہ صلی اللہ علیہ وسلم کے ساتھ فرض پڑھتے تو ان کا فریضہ ساقط ہو جاتا تھا، پھر دوسری دفعاً اپنی قوم کو پڑھاتے، یہ سیدنا معاذ کے لئے نفی ہوتی اور قوم کے لئے فرضی، یہ بات صحیح مسلم کے علاوہ دوسری کتب میں صراحت سے موجود ہے۔“ (شرح مسلم للنووی: ۱۸۷/۱)

حافظ بغوی لکھتے ہیں: وفيه جواز صلاة المفترض خلف المتنفل ، لأن معاذًا كان يؤذى فرضه حافظ بغوی لکھتے ہیں: وفيه جواز صلاة المفترض خلف المتنفل ، لأن معاذًا كان يؤذى فرضه

مع رسول الله صلی الله علیہ وسلم ثم يرجع الى قومه فيؤمهم ، هي له نافلة ولهم فريضة .

”اس حدیث میں نفل پڑھنے والے کی اقتدا میں فرض پڑھنے والے کی نماز کا جواز ثابت ہوتا ہے، کیونکہ معاذ نبی اکرم صلی اللہ علیہ وسلم کے ساتھ اپنے فرض ادا کرتے، پھر اپنی قوم کے ہاں لوٹ کر ان کو نماز پڑھاتے، یہ ان کے لیے نفل اور قوم کے لیے فرضی ہوتی تھی۔“ (شرح السنۃ للبغوی: ۷۲/۲)

حافظ ابن حزم (م ۴۵۶ھ) لکھتے ہیں: وجائز صلاة الفرض خلف المتنفل ، والمتنفل خلف من يصلی الفرض ، وصلاۃ فرض خلف من يصلی صلاۃ فرض آخری کل ذالک حسن وسنة .

”فرض نماز متنفل کے پیچھے متنفل کی فرض پڑھنے والے کے پیچھے اور فرضی نماز پڑھنے والے کے پیچھے کوئی دوسری فرضی نماز جائز ہے، یہ تمام کام اچھے ہیں اور سنت ہیں۔“ (المحلی لابن حزم : ۴۹۶ - ۴۴۳ مسئلہ: ۴/۴)

موصوف مزید لکھتے ہیں:

ما نعلم لمن ذكرنا من الصحابة رضي الله عنهم مخالف أصلًا ، وهم يعظمون هذا اذا وافق تقليد هم ! و قولنا هذا قول الأوزاعي والشافعى وأحمد بن حنبل وأبى سليمان وجمهور أصحاب الحديث .

”هم نے جو صحابہ کرام رضی اللہ عنہم اجمعین ذکر کئے ہیں، ان کا کوئی مخالف بالکل ہمارے علم میں نہیں، جب یہ بات صحابہ کا اختلاف نہ ہوتا مقلدین کی تقليد کے موافق ہو، تو اسے برا بڑھا چڑھا کر بیان کرتے ہیں، جبکہ یہاں نظر نہیں آتی۔ جو ہمارا نہ ہب ہے، وہی امام اواعزی، امام شافعی، امام احمد بن حنبل، ابو سليمان اور جمہور اہل حدیث (محمد شین) کا نہ ہب ہے۔“ (المحلی لابن حزم : ۴۴۳/۴)

حافظ ابن حجر لکھتے ہیں: واستدلال بهذا الحديث على صحة اقتداء المفترض بالمتناقل بناء على أن معاذًا كان ينوي بالأولى الفرض وبالثانى النفل .

”اس حدیث سے متنفل کے پیچھے مفترض کی نماز صحیح ہونے پر استدلال کیا گیا ہے، کیونکہ معاذ پہلی نماز میں فرضی اور دوسری میں غلوٹ کی نیت کرتے تھے۔“ (فتی الباری: ۱۹۵/۲)

**کفر کی گواہی:**

علامہ سندھی حنفی لکھتے ہیں:

فدلالة هذا الحديث على جواز اقتداء المفترض بالمتخلف واضحة والجواب عنه مشكل جدا وأجابوا بما لا يتنم.

”یہ حدیث واضح طور پر دلالت کرتی ہے کہ متخلف کی اقتداء مفترض کے لئے جائز ہے، اس کا جواب بہت ہی مشکل ہے، احناف نے اس کے ناقص جوابات دیئے ہیں۔ (حاشیۃ السنڈی علی النسائی: ۱۰۷/۴)

دیکھیں کہ احناف کے ایک بزرگ علامہ سندھی حنفی کتنے واشگاف الفاظ میں بتارہے ہیں کہ اس حدیث سے الہمدیث کا مسلک صاف طور پر واضح ہو رہا ہے اور اس کا جواب دینا مشکل ہے، لیکن اس کے باوجود بعض لوگوں نے اپنے آپ کو اس مشکل میں ڈال رکھا ہے اور طرح طرح کی تاویلیات کا سہارا لیا ہے۔

### احناف کی تنگدستی:

اس مسئلہ میں ان کی تنگ دستی کا یہ عالم ہے کہ ان کے پاس کوئی صحیح، صریح اور مرفوع روایت تو درکنار کوئی ضعیف و موضوع روایت بھی نہیں، یہی وجہ ہے کہ جناب انوار خورشید صاحب نے اس مسئلہ کو ”حدیث اور الہمدیث“ میں پیش ہی نہیں کیا، اگر کوئی ضعیف و موضوع روایت بھی ہوتی تو وہ ضرور عنوان قائم کر دیتے، جیسا کہ ان کی ”روایت“ ہے، اس لئے ”میں نہ مانوں“ کے مصدق احناف نے محض صحیح احادیث کو تاویلیات کا نشانہ بنانے پر اتفاق کیا ہے اور مزءے کی بات یہ ہے کہ ابن ترمذ کی حنفی جو کہ ذرا راست اسی بات پر امام تیہقی کی تردید اور حدیث میں تاویل کرتے ہیں، حدیث معاذ پر وہ بھی چپ سادھ گئے ہیں، کوئی تاویل نہیں کی۔ (دیکھیں الجوہر النقی: ۵۸/۳)

یہاں آں دیوبند کے ”حکیم الامات“ جناب اشرف علی تھانوی دیوبندی کی عبارت قبل ذکر ہے، فرماتے ہیں:

”اکثر مقلدین عوام بلکہ خواص اس قدر جامد ہو جاتے ہیں کہ اگر قول مجتہد کے خلاف کوئی آیت یا حدیث کان میں پڑتی ہے، ان کے قلب میں انشراح و انبساط نہیں رہتا، بلکہ اول استکار قلب میں پیدا ہوتا ہے پھر تاویل کی فکر ہوتی ہے خواہ کتنی ہی بعد ہو اور خواہ دوسری دلیل قوی اس کے معارض ہو بلکہ مجتہد کی دلیل اس مسئلہ میں بجز قیاس کے کچھ بھی نہ ہو بلکہ خود اپنے دل میں اس تاویل کی وقعت نہ ہو مگر نصرتِ مذہب کے لیے تاویل ضروری سمجھتے ہیں، دل نہیں مانتا کہ قول مجتہد کو چھوڑ کر حدیث صحیح پر عمل کر لیں۔“ (تذکرۃ الرشید: ۱۳۱)

### اس گھر کو آگ لگ گئی مگر کے چاغ سے

قارئین خود ہی غور فرمائیں کہ اس تھانوی فرمان کے بالکل مطابق جامد مقلدین محض ایک قیاس (کمزور پر قوی کی بناء) کی وجہ سے صحیح و صریح حدیث میں لکنی تاویلات کر رہے ہیں، لیکن ماننے کو تیار نہیں۔

### حدیث معاذ پر اعتراضات اور ان کے جوابات:

اس حدیث کے علاوہ بھی کئی احادیث جن کا ذکر آئندہ آئے گا، اس مسئلہ پر صریح طور پر دلیل میں، لیکن ہم پہلے اس حدیث نبوی پر کیے گئے بودے اعتراضات کا جائزہ لیتے ہیں، بقول حافظ ابن حزم:

واعتبرضوا فی حدیث معاذ بأشیاء نذکرها ، وان کما غانین عن ذالک بحدث أبي بكرة و  
جابر، لكن نصر الحق فضیلة ، وقمع الباطل وسيلة الى الله تعالى .

”احناف نے سیدنا معاذ کی حدیث پر بہت سے اعتراض وارد کئے ہیں، جن کا ہم ذکر کرنے والے ہیں، اگرچہ ابو بکرہ اور جابر رضی اللہ عنہما کی حدیث کی بنابر ہم ان اعتراضات کے جوابات سے مستغفی ہیں، لیکن (صرف اس وجہ سے ایک ایک کا جواب دیں گے) ک حق کی نصرت نیکی ہے اور باطل کا قلع قلع اللہ تعالیٰ کے تقرب کا ذریعہ ہے۔“  
(المحلی لابن حزم : ۲۲۹/۴)

### اعتراض نمبر ۱:

مشہور مقلد جناب محمد سرفراز خاں صفر دیوبندی حیاتی لکھتے ہیں:

”اس روایت کے کئی جواب ہیں تین امام طحاویٰ اور باقی دوسرے لوگوں نے دیے ہیں، جواب نمبرا:  
امام طحاویٰ لکھتے ہیں: لو ثبت أَنْ مَعَاذًا فَعَلَهُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ فِي  
ذالک دَلِيلٌ عَلَى أَنَّهُ بِأَمْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ ... الْخ  
یعنی یکاروائی حضرت معاذؓ کی اپنی رائے سے تھی، نبی علیہ السلام کا حکم نہ تھا۔“ (هزائن السنن : ۲۰۲/۶)

### تبصہ :

امام طحاوی کا اعتراض یہ ہے کہ اگر یہ ثابت بھی ہو جائے کہ معاذ رضی اللہ عنہ نے یہ کام نبی اکرم صلی اللہ علیہ وسلم کے عہد مبارک میں کیا تھا، تو بھی اس سے یہ ثابت نہیں ہو گا کہ انہوں نے ایسا نبی اکرم صلی اللہ علیہ وسلم کے حکم سے کیا، اس اعتراض کے کئی جوابات ہیں:

★۱ یہ کہنا کہ نبی اکرم صلی اللہ علیہ وسلم کے حکم کے بغیر سیدنا معاذ نے ایسا کیا، بلا دلیل ہونے کی وجہ سے باطل و مردود ہے، کیونکہ یہ بھی تو ثابت نہیں کہ معاذ رضی اللہ عنہ نے اپنی مرضی سے ایسا کیا اور ان کے پاس کوئی دلیل نہ تھی۔

★۲ کسی کام کے جواز کے لئے نبی اکرم صلی اللہ علیہ وسلم کا حکم ضروری نہیں، بلکہ آپ کو علم ہو جانے بعد اس پر سکوت اختیار کرنا بھی جواز کی دلیل ہے، جسے اصطلاح میں تقریر کہا جاتا ہے۔

جناب ظفر احمد تھانوی دیوبندی لکھتے ہیں:

وعلى المستدلّ باثبات علم النبى صلى الله عليه وسلم بفعل معاذ .

”اس حدیث سے استدلال کرنے والے پر لازم ہے کہ وہ ثابت کرے کہ نبی اکرم صلی اللہ علیہ وسلم سیدنا معاذ کے اس کام کو جانتے تھے۔“ (اعلاء السنن : ۱۳۵۹/۳)

جناب! یہی صحیح مسلم کی روایت میں واضح الفاظ ہیں:

وَانْمَعَذَا صَلَّى مَعَكُ الْعِشَاءَ، ثُمَّ أَتَى فَافْتَحْ بِسُورَةِ الْبَقَرَةِ.

”(شکایت کرنے والے نے کہا۔ اللہ کے نبی!) معاذ نے آپ کے ساتھ عشاء کی نماز ادا کی، پھر ہمارے ہاں آ کر سورۃ بقرہ شروع کر دی۔“ (صحیح سلم : ٤٦٥)

یہ نص صریح ہے کہ نبی کو اس بات کا پتا چل گیا تھا کہ معاذ رضی اللہ عنہ نے یہ طریقہ اختیار کر رکھا ہے، اس کے باوجود آپ نے ان قدراءت میں تخفیف کا حکم تو دیا، لیکن اس کام سے منع نہیں فرمایا۔

☆3 قبیلہ بنو سلمہ، جس کی مسجد میں معاذ رضی اللہ عنہ جا کر نماز پڑھاتے تھے، اس میں تمیں یعنی عقبہ میں شامل ہونے والے صحابہ اور تنیتاً لیس بدربی صحابی موجود تھے، جیسا کہ حافظ ابن حزم نے ذکر کیا ہے، ان میں جابر بن عبد اللہ، ان کے والد عبد اللہ، کعب بن مالک، حباب بن منذر، عقبہ بن عامر اور معاذ و معوذ رضی اللہ عنہم موجود تھے، کیا ان سب کی موجودگی میں یہ کام ہوا اور خلاف سنت ہونے کے باوجود وہ اس پر اعتراض نہ کریں، بھلاکی ممکن ہے؟ کبھی نہیں، بلکہ یہ تو صحابہ کا اجماع ہے کہ معاذ رضی اللہ عنہ کا یہ کام درست تھا، کسی دوسرے صحابی کا اس پر انکار یا اس کا خلاف منتقول نہیں۔

حافظ ابن حجر، حافظ ابن حزم سے نقل کرتے ہوئے لکھتے ہیں:

وَلَا يَحْفَظُ عَنْ غَيْرِهِمْ مِنَ الصَّحَابَةِ امْتِنَاعًا ذَلِكَ، بَلْ قَالَ مَعَهُمْ الْجَوَازُ عَمَرٌ وَابْنُ عَمْرٍ وَأَبُو الدَّرَدَاءِ وَأَنْسٌ وَغَيْرُهُمْ.

”ان صحابہ کے خلاف دوسرے کسی صحابی سے اس کا منع ثابت نہیں، بلکہ ان کی موافقت میں عمر، ابن عمر، ابو درداء اور انس رضی اللہ عنہم وغیرہ سے اس کا جواز ثابت ہے۔“ (فتح الباری : ١٩٧٢)

حافظ ابن حجر مزید لکھتے ہیں: انہم لا یختلفون فی أَنَّ رَأِيَ الصَّحَابَیِ اذَا لَمْ يَخْالِفْهُ غَيْرُهُ حَجَّةَ.

”مقدمین اس بات میں ہم سے متفق ہیں کہ کسی صحابی کی رائے اس وقت جھٹ ہوتی ہے، جب دوسرا کوئی صحابی اس کی مخالفت نہ کرے اور یہاں بھی ایسا ہی ہے۔“ (فتح الباری : ١٩٧٣)

## اعتراض نمبر ۲:

رہا ”بَذَلَ الْجَمَهُودَ شَرْحَ أَنِي دَاؤُدَ“ میں جناب خلیل احمد سہار نپوری دیوبندی کا اس جواب پر یہ اعتراض کر صحابہ کرام کا سکوت معتبر نہیں، کیونکہ نبی نے معاذ رضی اللہ عنہ کو ڈاشا اور فرمایا:

لَا تَكُنْ فَتَّانًا، إِمَّا أَنْ تَصْلَّى مَعِيْ، وَإِمَّا أَنْ تَحْفَفْ عَلَى قَوْمَكَ. (مسند الامام احمد ٧٤/ ٥)

”اے معاذ! لوگوں کو متغیر نہ کر، یا تو میرے ساتھ نماز پڑھ یا قوم کو بلکی نماز پڑھا۔“ (بموالہ اعلاء، السنن : ٣٦١ - ٣٦٢)

## تبصرہ:

☆1 نبی اکرم صلی اللہ علیہ وسلم سے یہ الفاظ باسنِ صحیح ثابت نہیں، کیونکہ معاذ بن رفاعة کی لقاء ”رجل من بنی سلمة“

سے ثابت نہیں، نہ ہی اکرم صلی اللہ علیہ وسلم سے اس کی ملاقات ہے۔

حافظ ابن حزم لکھتے ہیں:

ان هذا خبر لا يصح ، لأن معاذ بن رفاعة لم يدرك النبي صلی اللہ علیہ وسلم ،  
ولا أدرك هذا الذى شكا الى رسول الله صلی اللہ علیہ وسلم بمعاذ .

”یہ حدیث صحیح نہیں، کیونکہ اس میں انقطاع ہے، معاذ بن رفاعة نے نتویں اکرم صلی اللہ علیہ کو پایا ہے، اور نہ ہی اس شخص کو جس نے نبی اکرم صلی اللہ علیہ وسلم کو معاذر ضری اللہ عنہ کی شکایت کی تھی۔“ (الصلی لدین حزم: ۴/ ۳۲۰)

حافظ مزی لکھتے ہیں: عن رجل من بنی سلمة يقال له سليم قصة معاذ بن جبل في الصلة مرسل.

(رسنیب الکمال: ۱۸/۱۷)

حافظ پشمی بھی یہی کہتے ہیں: (مجموع الزوابد: ۲/ ۷۳)، نیز حافظ ابن حجر بھی رقم طراز ہیں:

و هذا مرسل لأن معاذ بن رفاعة لم يدركه .

”یہ روایت مرسل ہے، کیونکہ معاذ بن رفاعة نے اس (رجل من بنی سلمة) کو نہیں پایا۔“ (فتح الباری: ۶/ ۱۹۴)  
لہذا اس سے استدلال باطل ہوا۔

☆۲ ان الفاظ کے معانی میں اختیال آگیا ہے، اگرچہ ان الفاظ سے احتفاظ کامد عابہ صورت ثابت نہیں ہوتا، امام طحاوی نے اس سے دونوں میں سے ایک کام کی ممانعت مرادی ہے، جبکہ حافظ ابن حزم اور حافظ ابن حجر وغیرہ نے اس سے صرف ”تحفیف فی القراءة“ مرادی ہے، لہذا ان محتمل اور غیر ثابت شدہ الفاظ کی وجہ سے محدثین اور ائمہ دین کی لقرع شدہ صریح دھیج روایات کیے چھوڑی جا سکتی ہیں؟

### اعتراض نمبر ۳:

جناب محمد سرفراز خاں صدر دیوبندی حدیث معاذ کے جواب نمبر ۲ کے تحت لکھتے ہیں:

”امام طحاویؒ ہی ۱۹۹ جامی میں لکھتے ہیں: فقد یجوز أن یكون يصلی مع النبی صلی اللہ علیہ وسلم نافلة ثم یأتی قومہ فیصلی بهم الفریضة .“

ہو سکتا ہے کہ معاذؓ نبی کے ساتھ نشل پڑھتے ہوں پھر اپنی قوم کے پاس آ کر انہیں فرض پڑھاتے ہوں۔“

(هزائن السنن: ۲/ ۴۰)

### تبصرہ:

☆۱ احتیالی الفاظ سے استدلال جائز نہیں، کیونکہ صحیح مسلم کے الفاظ ہیں کہ شکایت کرنے والے نے نبی اکرم صلی اللہ علیہ وسلم کے پاس آ کر یوں شکایت کی تھی:

ان معاذا صلی معک العشاء ، ثم اتى فافتتح بسورة البقرة .....

”بے شک معاذ نے آپ کے ساتھ عشاء کی نماز ادا کی، پھر آکر سورہ بقرہ کی قراءت شروع کر دی۔“

(صحیح سلم: ۴۵)

الہذا مسلم کے صریح الفاظ سے ثابت ہو رہا ہے کہ سیدنا معاذ رضی اللہ عنہ فرض نبی کے اقتداء میں ادا کرتے تھے اور اپنی قوم کے ساتھ نفل ادا کرتے تھے۔

☆۲ امام ابن خزیمہ حدیث معاذ پر یوں تبیہ فرماتے ہیں:

باب ذکر البیان أن معادزا کان یصلی مع النبی صلی اللہ علیہ وسلم فریضہ لا طوعاً کما ادعی بعض العراقيین .

”اس بات کا بیان کہ معاذ رضی اللہ عنہ نبی صلی اللہ علیہ وسلم کے ساتھ فرض پڑھتے تھے، نہ نفل، جیسا کہ بعض عراقیوں (کوفیوں) نے دعویٰ کیا ہے۔“ (صحیح ابن خزیمہ: ۶۵/۲، باب: ۱۳۱)

☆۳ امام ابن حبان اسی حدیث پر یوں باب قائم فرماتے ہیں:

ذکر الخبر المدحض قول من زعم أن معادزا کان یصلی بالقوم فرضه لا نفله .

”اس شخص کے قول کا رد کرنے والی روایت جو دعویٰ کرتا ہے کہ معاذ اپنی قوم کے ساتھ نفل نہیں، فرض پڑھتے تھے۔“

(صحیح ابن حبان: ۶۷/۶)

☆۴ حافظ بغوی لکھتے ہیں: لأن معادزا کان يؤذى فرضه مع رسول الله .

”کیونکہ سیدنا معاذ نبی اکرم صلی اللہ علیہ وسلم کے ساتھ اپنے فرض ادا فرماتے تھے۔“ (صحیح البخاری: ۷۳/۳)

محمد بن اپنی روایات کو مقلدین سے تو بہتر جانتے ہیں۔

☆۵ سنن کبراً بتیق وغیرہ میں سیدنا معاذ کی حدیث میں یہ الفاظ بھی موجود ہیں:

فیصلی بهم تلك الصلاة ، هی له نافلة و لهم فریضۃ.

”معاذ رضی اللہ عنہ اپنی قوم کو وہ نماز پڑھاتے، ان کے لئے نفل ہوتی اور قوم کے لئے فرض۔“

(السنن الکبریٰ للبیبری: ۳/۸۶، الامم للسماقی: ۱/۱۷۴، دارقطنی: ۱/۳۷۴، تسع معانی الائمه)

للطحاوی: ۱/۹۰، وسند صحیح

ابن جریح جو بالاتفاق ثقہ امام ہیں، انہوں نے ساعت کی تصریح کر رکھی ہے۔ دوسرے راویوں کی طرف سے ان الفاظ کا عدم ذکر عدم وجود پر دلالت نہیں کرتا، لفظ کی ”زيادت“ بالاتفاق مقبول ہے، کیونکہ یقائق کی مخالفت نہیں ہے۔

جناب نبیوی حنفی نے آثار السنن میں ان الفاظ کو شاذ قرار دینے کی بڑی سمجھی کی ہے، حالانکہ وہ خود اسی کتاب میں کئی مقامات پر لفظی ”زيادت“ کو قبول کر رکھے ہیں، ایک مقام ملاحظہ ہو:

عبدالله بن الزبیر الحمیدی تقدیم، حافظ، امام، وهو أحد شیوخ البخاری ، فزيادته هذه تقبل

جدا ، لأنها ليست منافية لرواية من هو أوثق منه .

”عبداللہ بن زیر حبیدی ثقہ، حافظ اور امام ہیں، نیز امام بخاری کے استاذ ہیں، لہذا ان کی زیادت ضرور قبول کی جائے گی، کیونکہ وہ ان سے اوثق کی روایت کے مخالف نہیں ہے۔“ (بیکریین آثار السنن: ص ۱۷ حادیۃ: ۲۷)

جہاں اپنے مطلب کی بات تھی، وہاں نیوی صاحب نے یہ زیادت فوراً ”تقبل جدًا“ کہہ کر قبول کر لی، لیکن یہاں چونکہ ان کے خلاف تھی، لہذا امثال مثول سے کام لیا ہے۔

☆۶ رسول اکرم صلی اللہ علیہ وسلم کا فرمان ہے:

صلوة في مسجدى هذا خير من ألف صلاة فيما سواه الا المسجد الحرام .

”میری اس مسجد میں ایک نماز، بیت اللہ کے علاوہ، ہر مسجد میں نماز سے ہزار گناہ بہتر ہے۔“

(بخاری: ۱۱۹۰، مسلم: ۱۳۹۴)

اتفاقی طور پر اس نماز سے مراد فرضی نماز ہے، کیونکہ نقی نمازو بہر حال گھر میں افضل ہوتی ہے۔

کیا صاحبی رسول مسجد نبوی میں نبی اکرم صلی اللہ علیہ وسلم کے پیچھے ایک ہزار نماز کے ثواب کو ترک کر کے اپنی مسجد میں جا کر صرف ایک نماز کا ثواب حاصل کرتے تھے؟ یقیناً نہیں۔

حافظ ابن حزم مزید لکھتے ہیں:

فليت شعرى ، الى من كان يؤخّر معاذ صلاة فرضه حتى يصلّيها معه راغباً أن يصلّيها مع رسول الله صلى الله عليه وسلم؟ ألا ان هذا هو الضلال المبين ، قد نزّه الله تعالى معاذًا عنه عند كل ذى مسكة عقل .

”افسوس ہے! معاذ رضی اللہ عنہ کس کے ساتھ جو آپ صلی اللہ علیہ وسلم سے افضل ہو، فرضی نماز پڑھنے کے لئے نبی اکرم صلی اللہ علیہ وسلم کے ساتھ اسے ادا نہ فرماتے تھے؟ یہ واضح گمراہی ہے، ہر ذی عقل کے نزدیک اللہ تعالیٰ نے سیدنا معاذ کو اس سے بچایا ہوا تھا۔“ (المحلی: ۲۳۷/۴)

☆ ۷ کیا احتفاظ کے نزدیک یہ جائز ہے کہ ایک آدمی جس نے عشاء کی نماز ابھی ادا نہ کی ہو، وہ امام کی فرضی نماز عشاء کے پیچھے نقی کی نیت کر لے؟ جواب ہاں میں ہو ہی نہیں سکتا، بلاشبہ یہ درست نہیں، تو معاذ رضی اللہ عنہ کے ذمے ایسی غلط بات کیوں تھوپتے ہیں؟ فافرمیم و تدبیر۔

#### اعتراض نمبر ۴:

جناب ظفر احمد تھانوی دیوبندی لکھتے ہیں:

ولو سلم أنها زيادة ثقة فلا شك أنها ليست من كلام رسول الله صلى الله عليه وسلم ولا من كلام معاذ ، وهذا ظاهر جداً ، فيحتمل أن تكون من كلام ابن جريج أو من قول ابن دينار أو من قول جابر ، فمن أى هؤلاء الشلة كان فليس فيه دليل على حقيقة فعل معاذ ، لأنهم لم يحكوا ذلك عنه ، إنما قالوا قوله على عنده كذلك ، وقد يجوز أن يكون في الحقيقة بخلافه ، كلما قاله العيني

”اگر اسے ثقہ کی زیادت تسلیم کر لیا جائے تو بلاشبہ الفاظ نہ رسول اکرم صلی اللہ علیہ وسلم کے ہیں اور نہ ہی معاذ کے، یہ بات بالکل عیاں ہے، الہذا احتمال ہے کہ یہ ابن جریر کی کلام ہو یا ابن دینار یا جابر کا قول ہو، ان تینوں میں سے جس کے بھی یہ الفاظ ہوں، اس میں یہ دلیل نہیں کہ واقعۃ معاذ کا یہی فعل تھا، کیونکہ نہ الفاظ انہوں نے معاذ سے نقل نہیں کئے، بلکہ اپنے خیال میں جوبات تھی وہ کہہ دی کہ معاذ ایسا کرتے تھے، ہو سکتا ہے کہ حقیقت اس کے الٹ ہو، عینی نے امام طحاوی سے یہی بات نقل کی ہے۔“ (اعلاء السنن: ۱۳۵۹/۲ - ۱۳۶۰)

### تبصرہ :

☆۱ احتف نے یہاں تک تو کہہ دیا ہے کہ ہو سکتا ہے یہ الفاظ جابر کے ہوں، لیکن ہم کہتے ہیں کہ احتمال نہیں بلکہ یقیناً یہ الفاظ صحابی رسول سیدنا جابر کے ہیں، ان کو احتمال کی وجہ سے درج قرار دینا اور ابن جریر کی طرف منسوب کرنا درست نہیں، کیونکہ ادراج کے لئے ٹھوس دلیل ہونا ضروری ہے۔

حافظ ابن حجر لکھتے ہیں: الدرج لا يثبت بمجرد الدعوى والاحتمال .

”ادراج محض دعویٰ باحتمال سے ثابت نہیں ہو سکتا۔“ (فتح الباری: ۹۷۴۰۹۷۲)

☆۲ راوی اپنی روایت کو دوسروں سے بہتر جانتا ہے۔

جناب محمد سرفراز خاں صدر حیاتی دیوبندی لکھتے ہیں:

”راوی مدیث خصوصاً جبکہ صحابی ہو، اپنی مروی حدیث کی مراد دوسروں سے بہتر جانتا ہے۔“

(أحسن الكلام ارجو صفحہ: ۳۶۸/۱)

اسی طرح جناب عینی حنفی نے بھی یہی بات لکھی ہے (عبدة الفردی: ۱۷/۴):

چنانچہ اگر یہ بات تسلیم بھی کر لی جائے کہ یہ الفاظ جابر نے محض اپنے فہم سے کہے، (حالانکہ ایسا نہیں ہے، کیونکہ جابر خود معاذ کے پیچھے نماز پڑھتے تھے) تو کیا ہوا؟ اسی اصول کے تحت مقلدین کے احتمال پر صحابی رسول کی رائے اور فہم کو ترجیح حاصل ہوگی۔ والحمد لله

جناب ظفر احمد تھانوی دیوبندی لکھتے ہیں: فالموقف عندنا حجة .

”موقف روایت (قول صحابی) ہمارے نزدیک حجت ہے۔“ (اعلاء السنن: ۱۱۰/۲)

جب قول صحابی حجت ہے، تو یہاں کیوں نہیں مانتے؟ حالانکہ کسی صریح روایت یا دوسرے صحابی سے متعارض بھی نہیں۔

**لطیفہ :** جناب انور شاہ کشمیری دیوبندی لکھتے ہیں: والوجдан يحکم بأنه مدرج ، لأن في

استناده ابن جریج ومذہبه جواز اقتداء المفترض خلف المتنفل .

”میرا وجدان ان الفاظ کے مدرج ہونے کا فیصلہ دیتا ہے، کیونکہ اس روایت کی سند میں ابن جرتج ہے اور اس کا مذہب مختلف کے پچھے مفترض کی نماز کے جواز کا ہے (لہذا اس نے اپنے مذہب کی تائید کے لئے الفاظ بڑھادیے ہیں)۔“  
(فیض الباری : ۲۳۷/۲ - ۲۳۶/۲)

ویکھیں کہ دیوبندی صاحب کی کتنی جرأت ہے، انہوں نے حدیث میں اپنی تقلید کے خلاف آنے الفاظ کی تاویل کی خاطر بالاتفاق ثقہ راویوں پر بھی جرجی نشرت چلا دیئے کہ انہوں نے حدیث کو اپنے مذہب کے موافق بنانے کی کوشش کی ہے، حالانکہ ذرا ساغور کرنے سے پتا چلتا ہے کہ حدیث کو بدلنے کی کوشش امام ابن جرتج نہیں کی، بلکہ یہ مقلدین کا ہی حصہ ہے کہ صحیح احادیث کو بھی اپنی عقول اور وجدان کی کسوٹی پر کھانا شروع کر دیتے ہیں، بقول اشرف علی تھانوی صاحب جب کوئی آیت یا حدیث ان کے قول مجتہد کے خلاف آئے تو۔۔۔

نیز باقر ارشمیری صاحب ابن جرتج کا یہی مذہب ہے، تو ہماری بات کو مزید تقویت مل گئی، کیونکہ مقلدین بھی مانتے ہیں کہ راویٰ حدیث اپنی حدیث کو دوسروں سے بہتر جانتا ہے۔

## اعتراض نمبر ۵:

جناب محمد سرفراز خاں صدر دیوبندی حیاتی جواب نمبر ۳ کے تحت لکھتے ہیں:

”امام طحاوی ص ۱۹۹ ج ۱ میں لکھتے ہیں: لاحتمل أن يكون ذلك من رسول الله صلى الله عليه وسلم في وقت ما كانت الفريضة تصلّى مرتَّين، فذلك قد كان يفعل في أول الإسلام حتّى نهى عنه النبي صلى الله عليه وسلم .“

”احتمال ہے کہ رسول اکرم صلی اللہ علیہ وسلم کی جانب سے یہ اجازت اس وقت ہو، جب فرض دو مرتبہ پڑھائے جاتے تھے، کیونکہ شروع اسلام میں ایسا کیا جاتا تھا، پھر بھی اکرم صلی اللہ علیہ وسلم یعنی فرمادیا۔“ (hzashan al-fun: ۴/۲)

## تبصرہ :

ا..... احتفاف مجبور ہو کر مان گئے ہیں کہ سیدنا معاذ نے نبی اکرم صلی اللہ علیہ وسلم کے پچھے فرض پڑھائے تھے، لیکن اب ایک اور بلا دلیل دعویٰ کر دیا ہے۔

۲..... صحابہ کرام ایک نماز کو فرض سمجھ کر دو مرتبہ ادا کرتے تھے، جھوٹا دعویٰ اور بہتان ہے، کیونکہ جو روایت طحاوی (۲۲۱/۱) کے حوالے سے پیش کی جاتی ہے، وہ سخت ضعیف ہے۔ اس لیے کہ:

ا..... قادہ کی تدليس موجود ہے، جناب عینی خنی لکھتے ہیں: ان قنادة مدلّس لا يحتاج بعنعته الا اذا ثبت سماعه .

”قادہ مدلّس ہیں، ان کے عنعنه سے جھت نہیں پکڑی جاسکتی، جب تک سماع کا ثبوت نہ ملے۔“

(عبدة القاری : ۲۳۶/۱)

..... ۲ خالد بن ایمن کا رسول اکرم صلی اللہ علیہ وسلم سے سماع ولقاء ثابت نہیں، مدعی صحت پر دلیل لازم ہے، لہذا اس سے استدلال مددوہ ہے۔

رہا امام طحاوی کا ابن عمر کی مرفوع روایت: ان رسول اللہ صلی اللہ علیہ وسلم نہیں کہ تصلی فریضۃ فی یوم مرتین (رسول اکرم صلی اللہ علیہ وسلم نے آیک فرض کو ایک ہی دن میں دو فردا کرنے سے منع فرمایا)۔ (ابو داؤد: ۵۷۹، حسن: ۸۶۱، طحاوی: ۲۲۰، وسنہ حسن) سے یہ استدلال کرنا کہ صحابہ کرام پہلے ایسا کرتے تھے، پھر رسول اکرم صلی اللہ علیہ وسلم نے منع فرمایا، کیونکہ فالنھی لا تکون الا بعد الاباحة۔ (نہیں ہمیشہ جواز واباحت کے بعد ہی ہوتی ہے)، تو اس کا جواب یہ ہے کہ ضروری تو نہیں کہ جس کام سے نبی صلی اللہ علیہ وسلم منع فرمائیں، وہ پہلے جائز ہو اور صحابہ اسے کرتے ہوں، مثال کے طور پر: عبد اللہ بن زید الانصاری رضی اللہ عنہ بیان کرتے ہیں:

نَهِيَ النَّبِيُّ صَلَّى اللَّهُ عَلَيْهِ وَسَلَّمَ عَنِ النَّهِيِّ وَالْمَثَلَةِ .

”نبی اکرم صلی اللہ علیہ وسلم نے ڈاکہ ڈالنے اور مثالہ کرنے سے منع فرمایا۔“ (بخاری: ۵۵۱۶) تو کیا نبی اکرم صلی اللہ علیہ وسلم کی نبی سے پہلے اسلام میں ڈاکہ ڈالنا اور مثالہ کرنا جائز تھا اور صحابہ کرام ایسا کیا کرتے تھے؟ نعوذ باللہ! ڈاکہ اور مثالہ تو کسی دور میں بھی جائز نہیں رہا۔

لہذا جو شخص یہ دعوی کرتا ہے کہ شروع اسلام میں صحابہ کرام فرض دو مرتبہ پڑھتے تھے، اس پر صحیح و صریح دلیل پیش کرنا لازم ہے

## اعتراض نمبر ۶ :

جناب محمد فراز خاں صدر دیوبندی حیاتی جواب نمبر ۲ کے تحت لکھتے ہیں:

”قاضی ابو بکر ابن العربي عارضۃ الاحوذی ص ۲۶ ج ۲ میں فرماتے ہیں کہ حضرت معاذ دن کی نماز آپ کے ساتھ پڑھتے، پھر رات کی نماز قوم کو پڑھاتے، یعنی جو نماز آنحضرت صلی اللہ علیہ وسلم کے ساتھ پڑھتے وہ اور ہوتی اور جو قوم کو پڑھاتے وہ اور ہوتی۔“ (خزانۃ السنن: ۲۰۴/۲)

## تبصرہ :

صدر صاحب کی جانب سے یہ انتہائی فضول اعتراض ہے، کیونکہ صحیح مسلم میں صریح الفاظ ہیں: کان يصلی مع رسول اللہ صلی اللہ علیہ وسلم العشاء، ثم ينصرف، فیأتی قومہ فیصلی بهم تلک الصلة۔

”سیدنا معاذ رسول اکرم صلی اللہ علیہ وسلم کے ساتھ عشاء کی نماز ادا کرتے، پھر لوٹ کر اپنی قوم کو وہی نماز پڑھاتے۔ (صحیح مسلم: ۴۶۵)

قاضی ابن العربي المأکلی نے اگر تسامحایہ بات کہہ بھی دی ہے، تو صدر صاحب خود اسے خطاب کرنے کے باوجود کیوں نقل کرتے ہیں؟ کیا صدر صاحب ”ایمان“ سے کہہ سکتے ہیں کہ ان کے نزد یہک یہ توجیہہ معتبر ہے؟ اگر جواب نفی میں ہے، تو صاف ظاہر ہے کہ تقلید ناسدید اور احادیث نبوی کے انکار نے ان کو ایسے کام پر اکسایا ہے۔

## اعتراض نمبر ۷ :

جناب صدر مزید لکھتے ہیں:

”بعض فقهاء احتجاف“ نے یہ جواب دیا ہے کہ اصل بات یہ ہے کہ عبارت یوں ہے: فصلی لیلۃ مع النبی صلی اللہ علیہ وسلم العشاء۔ (مسلم: ۱۸۷) اس میں عشاء سے عشاء اولیٰ یعنی مغرب مراد ہے، جیسا کہ روایت ترمذی میں مغرب کی تصریح ہے اور ان معاذ بن جبل کان یصلیٰ مع رسول اللہ صلی اللہ علیہ وسلم عشاء الآخرة ثم يرجع الى قومه فيصلی بهم تلك الصلاة۔ (مسلم: ۱۸۷) اس میں عشاء سے عشاء مراد ہے، والمراد بتلك الصلاة مثلها في طول القراءة وغيرها۔ اخ (مسارف: ۵/ ۱۰۴) نہ یہ کہ یعنیہا وہی نماز ہے۔“

(الهزائين السنين : ٢٣٥ - ٢٤٤ من بعد دیکوبیس حاشیه فیض الباری : ٢٢٩/٢)

تیصہ :

قارئین! راغور فرمائیں کہ تقلید نے مقلدین کو حدیث کے خلاف ایسے اعتراضات نقل کرنے پر مجبور کر دیا ہے، جو خود ان کے ہاں بھی مقبول نہیں، خود جناب صدر صاحب پچھلے صحیح پر باطل اکیل یہ ثابت کر آئے ہیں کہ حدیث معاذ میں لفظ مغرب صحیح نہیں، معلوم ہے، ذرا ان ہی کی زبانی یہ اعتراف ملاحظہ فرمائیں:

**فائدة:** لفظ مغرب معلوم ہے، العرف السنی : ۲۵۵ میں ہے: قال البیهقی فی معرفة السنن  
والآثار: أن لفظ المغرب معلومة بتصریح العشاءء فی سائر الروايات . (باقی روایات میں عشاءاء کی تصریح آ جانے کی وجہ سے لفظ مغرب معلوم ہے) اور مبارکپوری تحفۃ الاصحوذی : ۱ / ۴، میں لکھتے ہیں: وفی رواية مسلم  
(۱۸۷۱) عشاءاء الآخرة (صحیح مسلم کی روایت میں عشاءاء الآخرة کے الفاظ ہیں) (هزائن السنن : ۲۶/۲)

لو آپ اپنے دام میں صیاد آگئے!

صفر صاحب سے سوال ہے کہ یہ ”فائدہ“ آخر ہے کس کیلئے ہے؟ اور صفر صاحب کو اس ”فائڈے“ نے ”فائڈہ“ کیوں نہیں دیا؟ اس کوچھ تعصب اور انہی تقلید کا نام نہ دیا جائے، تو اور کیا کہا جائے؟

جب لفظ مغرب ہی معلوم ہو گیا تو مذکورہ بالادعوی خود ہی مرد و ہو گیا، رہی یہ بات کہ تلک الصلوٰۃ سے مراد وہی عشاء کی نماز نہیں، بلکہ مقدار قراءت وغیرہ میں اس کی مثل ہوتی تھی، تو یہ بے تکنی کی انتہا ہے اور کچھ فہمی کی معراج ہے، بھلاکی کیسے ممکن ہے کہ سیدنا معاذ رسول اکرم صلی اللہ علیہ وسلم کے طریقے کے عین مطابق نماز پڑھائیں، جتنی مقدار میں قراءت آپ کرتے تھے، اتنی ہی مقدار آپ قراءت کریں، پھر بھی نبی اکرم صلی اللہ علیہ وسلم ان کوڈا اٹھیں کہ:

أتريد أن تكون فتاناً يا معاذ؟ اذا أممت الناس فاقرأ ﴿والشّمس وضحاها﴾ و ﴿سبع اسم ربك الأعلى﴾ و ﴿اقرأ باسم ربك﴾ و ﴿والليل اذا يغشى﴾ .

”اے معاذ! کیا تو دین سے تنفس کرنے والا بنا پسند کرتا ہے؟ جب تو لوگوں کی امامت کرے، تو (سورہ بقرہ نہیں بلکہ) سورہ الشمس، سورۃ الاعلیٰ، سورۃ القلم اور سورۃ اللیل پڑھا کر۔“ (صحیح مسلم: ۶۵)

کیا خود آپ قراءت لمی کر کے نماز پڑھاتے تھے اور معاذ کے اسی فعل کو فتنہ قرار دیتے تھے؟ با للعجیب والغیب العبریت۔ ویسے بھی صحیح مسلم میں سیدنا معاذ کا عشاء آخرتہ پڑھ کر اپنی قوم کو بھی نماز پڑھانا مذکور ہے، الہذا یہ تاویل باطل ہوئی۔ حافظ نووی حدیث معاذ رضی اللہ عنہ میں احتفاف کی تاویلات ذکر کرنے کے بعد لکھتے ہیں:

وکل هذه التاویلات دعاوى لا أصل لها فلا يترك ظاهر الحديث بها.

”یہ تمام تاویلات بے دلیل دعوے ہیں، ان کی بنا پر حدیث کے ظاہری مفہوم کو چھوڑ انہیں جاسکتا۔“

(شرع مسلم ان نووی: ۱۸۷/۱)

بغضل اللہ ہم نے حدیث معاذ پر آج تک وارد ہونے والے تمام اعتراضات و تاویلات کے جوابات دے دیے ہیں، اگر اب بھی کسی شخص کے ذہن میں کوئی اشکال یا تاویل ہو تو وہ اسے اپنے تین محدود نہ رکھے، بلکہ ہمیں ضرور مطلع کرے تاکہ اس کا بھی منصفانہ تجویز کیا جاسکے۔

اللہ تعالیٰ سے دعا ہے کہ ہمیں احادیث صحیح کے بے تکے جوابات دینے اور فضول تاویلات سوچتے رہنے کی بجائے ان پر عمل کی توفیق عطا فرمائے اور ہماری زندگی دفاع حدیث کے لیے خاص کردارے اور اس عمل کو ہماری نجات کا ذریعہ بنا دے۔

لَمْ يَنْ!



حافظ ابویحییٰ نور پوری

### اجماع معصوم دلیل ہے:

حافظ ابن الجوزی مشہور حنفی علی بن محمد الدامغانی کے بارے میں لکھتے ہیں:

”اس نے امام ابوحنیفہ، ابو یوسف اور محمد بن حسن شیعیانی کے علاوہ کسی کی رائے کو فیصلہ کن ماننے سے انکار کر دیا ہے اور اپنی مجلس میں با آواز بلند یہ اعلان کر دیا ہے کہ اب دنیا میں کوئی مجتہد باقی نہیں رہا، اسے معلوم نہیں کہ اس کی اس بات میں کیا خرابی مضر ہے، یعنی اجماع جو کہ شریعت کی ٹھوس ترین دلیل ہے، وہ اس سے انکاری ہو گیا ہے، حالانکہ ہمارے پاس اجماع کے سوا کوئی معصوم دلیل موجود نہیں، اللہ تعالیٰ نے اسے امت محمدیہ میں نبوت کا بدل قرار دیا ہے، کیونکہ ہمارے نبی کریم صلی اللہ علیہ وسلم خاتم النبین تھے، آپ کے بعد تو کوئی نبی آنے سے رہا، الہذا اللہ نے اس امت کے اجماع کو اس کا قائم مقام کر دیا ہے۔“ (المنظم لابن الجوزی: ۹/۲۱-۲۳)

## غلام مصطفیٰ ظہیر امن پوری

## تبیکات کی شرعاً حثیت:

یہ نہایت اہم مسئلہ ہے، کیونکہ بسا اوقات اس کی وجہ سے توحید کے منافی اقوال و افعال سرزد ہو جاتے ہیں، اولیاء و صلحاء کی عبادت کا بنیادی سبب ان کی ذات، آثار اور قبور کو متبرک سمجھنا تھا، شروع میں انہوں نے ان کے جسموں کو تبرک کی نیت سے چھوا، پھر ان کو پکارنے لگے، ان سے مدد مانگنے لگے، پھر ان اولیاء سے کام آگے بڑھا تو مختلف جگہیں، جمادات اور اوقات کو متبرک سمجھنے جانے لگے۔

درصل تبرک کا معنی یہ ہے کہ اجر و ثواب اور دین و دنیا میں اضافے کے لیے کسی مبارک ذات یا وقت سے برکت حاصل کرنا۔

محققین علماء کے نزدیک تبرک کی دو قسمیں ہیں:

۱.....مشروع تبرک: حسن اللہ و رسول کے جائز قرار دیا ہو۔

۲.....منوع تبرک: جو جائز تبرک میں شامل نہ ہو یا شارع نے اس سے منع فرمادیا ہو۔

## منوع تبرک:

منوع تبرک شرک میں داخل ہے، اس کی دلیل یہ ہے:

سیدنا ابو واقد اللیش رضی اللہ عنہ بیان کرتے ہیں کہ ہم رسول کریم صلی اللہ علیہ وسلم کے ساتھ نہیں کی طرف نکلے، اس وقت ہم نئے نئے مسلمان ہوئے تھے، ایک بیری تھی، جس کے پاس مشرکین تھہر تے اور (تبرک کی غرض سے) اپنا سلحاس کے ساتھ لے کرتے، اسے ذات انواع کہا جاتا تھا، ہم نے عرض کی، اے اللہ کے رسول! جس طرح مشرکین کا ذات انواع ہے، ہمارے لیے بھی کوئی ذات انواع مقرر کر دیجیے تو رسول اللہ صلی اللہ علیہ وسلم نے فرمایا:

اللہ اکبر، انها السنن، قلتم، والذی نفسی بیده، کما قاللت بنو اسرائیل لموسى : ﴿اجْعَلْ

لَنَا إِلَهًا كَمَا لَهُمُ الْهُنَّة﴾ (الاذراک: ۳۸) لترک بن سنن من کان قبلکم .

”اللہ اکبر! اللہ کی قسم، یہ پرانا طریقہ ہے، تم نے اسی طرح کہا ہے، جس طرح بنی اسرائیل نے موئی علیہ السلام سے کہا تھا: ﴿اجْعَلْ لَنَا إِلَهًا كَمَا لَهُمُ الْهُنَّة﴾ (الاذراک: ۳۸) (ہمارے لیے بھی کوئی معبود بنا دیجیے، جس طرح ان (کافروں) کے معبود ہیں) ضرور تم اپنے سے پہلے لوگوں کے نقش قدم پر چلو گے۔“

(مسند الظاهر احمد: ۳۸/۵، جامع الترمذی: ۳۱۰، مسند الحسینی: ۸۴۸، المعجم الكبير للطبراني: ۲۷۶/۴، صحیح)

امام ترمذی نے اس حدیث کو ”حسن صحیح“ اور امام ابن حبان (۲۷۰۲) نے ”صحیح“ کہا ہے۔

## مشروع تبرک:

آئیے اب مشروع تبرک کے بارے میں جانتے ہیں:

عیسیٰ بن طہمان کہتے ہیں:

آخر جالینا انس رضی اللہ عنہ نعلین جرداوین، لہما قبلان، فحدشی ثابت البنانی بعد عن  
انس انہما نعلا النبی صلی اللہ علیہ وسلم.

”سیدنا انس رضی اللہ عنہ بمارے پاس بغیر بالوں کے چڑے کے دوجوتے لائے، ان کے دو تھے، اس کے  
بعد مجھے ثابت بنانی نے سیدنا انس کے واسطے سے بتایا کہ یہ نبی کریم صلی اللہ علیہ وسلم کے جوتے تھے۔“

(صحیح بخاری: ۱/۴۲۸، ح: ۳۱۰)

ایک دفعہ سیدہ اسماء بنت ابی بکر رضی اللہ عنہا نے ایک سبز جبہ نکلا اور فرمایا:

هذہ کانت عند عائشہ حتیٰ قبضت، فلما قبضت قبضتها، و كان النبی صلی اللہ علیہ وسلم  
یلبسها، فتحن نغسلها للمرضیٰ یستشفیٰ بھا۔

”یہ سیدہ عائشہ کے پاس تھا، آپ فوت ہوئیں تو میں نے اپنے پاس رکھ لیا، نبی کریم صلی اللہ علیہ وسلم اسے زیب تن  
فرمایا کرتے تھے، ہم اسے بیماروں کے لیے شفافی کامیڈ سے پانی میں ڈالتے ہیں۔“ (صحیح سلم: ۲/۱۹۰، ح: ۲۰۶۹)

سیدنا سہل بن سعد رضی اللہ عنہ نے ایک بیالہ اپنے پاس رکھا ہوا تھا، جس میں نبی کریم صلی اللہ علیہ وسلم اور آپ کے  
صحابہ نے پانی پیا تھا، ابو حازم کہتے ہیں کہ سہل نے اسے نکلا اور ہم نے اس میں پانی پیا، اس کے بعد امام عمر بن عبد العزیز  
رحمہ اللہ نے ان سے مانگا، انہوں نے ان کو تخفیف میں دے دیا۔ (صحیح بخاری: ۲/۸۴۶، ح: ۵۶۲۷)

عبدیہ رحمہ اللہ کہتے ہیں، ہمارے پاس نبی کریم صلی اللہ علیہ وسلم کے بال مبارک تھے، جنہیں ہم نے سیدنا انس یا ان  
کے گھر والوں سے لیا تھا، کہتے ہیں، اگر میرے پاس آپ کا ایک بال ہو تو مجھے دنیا و ما فیہا سے زیادہ پیارا ہے۔

(صحیح بخاری: ۱/۴۲۹، ح: ۳۹۰)

یاد رہے کہ یہ تبرک نبی کریم صلی اللہ علیہ وسلم کے ساتھ خاص تھا، اب کسی اور کو قیاس نہیں کیا جاسکتا۔  
حافظ شاطی فرماتے ہیں:

ان الصحابة بعد موته لم يقع من أحد منهم شيء من ذلك بالنسبة الى من خلفه ، اذ لم  
يشرك النبي صلی اللہ علیہ وسلم بعده في الأمة أفضل من أبي بكر الصديق رضي الله عنه ، فهو  
كان خليفة ، ولم يفعل به شيء من ذلك ، ولا عمر رضي الله عنه ، وهو كان أفضل الأمة بعده ، ثم  
كذلك عثمان ، ثم علي ، ثم سائر الصحابة الذين لا أحد أفضل منهم في الأمة ، ثم لم يثبت لواحد  
منهم من طريق صحيح معروف أن متبرك به على أحد تلك الوجوه أو نحوها ، بل اقتصروا  
فيهم على الاقتداء بالأفعال والأقوال والسير التي اتبعوا فيها النبي صلی اللہ علیہ وسلم ، فهو اذا  
اجماع منهم على ترك تلك الأشياء .

”صحابہ کرام نے آپ کی وفات کے بعد آپ کے علاوہ کسی کے لیے یہ (تبرک) مقرر نہ کیا، کیونکہ آپ کے بعد

امت میں سب سے افضل سیدنا ابو بکر صدیق تھے، آپ کے بعد خلیفہ بھی تھے، ان کے ساتھ اس طرح کا کوئی معاملہ نہیں کیا گیا، نہ سیدنا عمر نے ہی ایسا کیا، وہ سیدنا ابو بکر کے بعد امتحان میں سب سے افضل تھے، پھر اسی طرح سیدنا عثمان و علی رضی اللہ عنہما اور دوسرے صحابہ کرام تھے، کسی سے بھی باسن دعیج ثابت نہیں کہ کسی نے ان کے بارے میں اس طرح سے کوئی تبرک والaslسلہ جاری کیا ہو، بلکہ ان (صحابہ) کے بارے میں انہوں (دیگر صحابہ تابعین) نے نبی اکرم صلی اللہ علیہ وسلم کے اتباع پر مبنی اقوال و افعال اور طریقہ کار پراکتفا کیا ہے، الہذا یہ ان کی طرف سے ترک تبرکات پر اعتماد ہے۔“

(الاعتراض: ۹-۸۲)

سیدنا ابوسعید خدری رضی اللہ عنہ بیان کرتے ہیں کہ رسول کریم صلی اللہ علیہ وسلم نے فرمایا:

لا تشد الرحل الا الى ثلاثة مساجد ، المسجد الحرام ، ومسجدى هذا ، والمسجد الأقصى .

”(تبرک کی نیت سے) سامان صرف ان تین مسجدوں کی طرف باندھ جائے گا، مسجد حرام، میری مسجد (مسجد

نبوی) اور مسجد اقصیٰ۔“ (صحیح بخاری: ۱/۱۵۹ ع: ۱۱۸۹ صصح مسلم: ۱/۴۷۱ ع: ۱۳۹۷)

حافظ ابن تیمیہ فرماتے ہیں کہ اگر کوئی ان تین مسجدوں کے علاوہ کسی اور جگہ کی طرف سامان باندھ کر جانے کی نذر مان لے تو اس پر نذر کا پورا کرنا ضروری نہ ہوگا، اس بات پر ائمہ دین کا اتفاق ہے۔ (مجموع الفتاویٰ: ۱۸۶/۲۷ مفتصر)

حصولی برکت کی خاطر انبیاء و صلحاء کی قبروں کی زیارت کے لیے سفر بدعثت ہے، صحابہ کرام و تابعین عظام نے ایسا نہیں کیا، نہ نبی کریم صلی اللہ علیہ وسلم نے اس کا حکم دیا۔

امام ابراہیم بن حنچی تابعی فرماتے ہیں:

لا تشد الرحال الا الى ثلاثة مساجد ؛ المسجد الحرام ، مسجد الرسول ، وبيت المقدس .

”(برکت حاصل کرنے کی نیت سے) رخت سفر صرف تین مسجدوں کی طرف باندھ جائے گا، مسجد حرام، مسجد

نبوی اور بیت المقدس۔“ (مصنف ابن ابی تیبۃ: ۶۵/۴ و سنده صحیح)



## مَعْوَذَتِينَ

### الْوَسْعَدِ

سیدنا عقبہ بن عامر رضی اللہ عنہ کہتے ہیں:

أمرني رسول الله صلى الله عليه وسلم أن أقرأ بالمعوذات دبر كل صلاة .

”رسول کریم صلی اللہ علیہ وسلم نے مجھے ہر نماز کے بعد سورۃ الفلق اور سورۃ الناس پڑھنے کا حکم دیا۔“

(عمل الیوم والليلة للبن السنی: ۱۴۳: وسنده صحیح واضرجه احمد: ۴/ ۱۵۵ وسنده

صحیح واضرجه ابو رافع: ۱۵۴۳) والنسائی (۱۳۷) واحمد (۴/ ۲۰۱) وسنده حسن، صححه ابن حزم (۷۵۵) وابن

هبان (۴/ ۲۳۴۷) - الموارد (وقال الزہبی: هذَا حُسْنٌ غَرِيبٌ (مِيزَانُ الْإِعْتَدَالِ: ۴/ ۴۳۷))

### اونور کی قضائی

سوال: کیا رمضان میں کسی عذر کی بنا پر چھوڑے گئے روزوں کی قضائی رمضان کے فوراً بعد یا ضروری ہے؟

جواب: رمضان کے چھوڑے گئے روزوں کی قضائی پے درپے مستحب تھے، ضروری نہیں، کیونکہ:

۱..... فرمان باری تعالیٰ ہے: ﴿فَعِدَّةُ مِنْ أَيَّامٍ أُخْرَ﴾ (ابقرۃ: ۱۸۵) ”دوسرے دنوں کی گنتی ہے۔“

۲..... سیدہ عائشہ رضی اللہ عنہا بیان فرماتی ہیں: کان یکون علی الصوم من رمضان فما أستطيع أن أقضيه إلا فی شعبان۔ ”مجھ پر رمضان کے روزوں کی قضائی ہوتی، میں انہیں شعبان سے پہلے نہ رکھ سکتی تھی۔“

(صحیح بخاری: ۱۹۵۰، صحیح مسلم: ۱۱۴۶)

حافظ ابن حجر لکھتے ہیں: ”اس حدیث سے ثابت ہوتا ہے کہ رمضان کی قضاء کو مطلق طور پر موخر کرنا جائز ہے، خواہ

عذر کی وجہ سے یا بغیر عذر کے۔“ (فتح الباری: ۱۹۱/۴)

۳..... سیدنا عبداللہ بن عباس فرماتے ہیں: لا يضرك كيف قضيتها، إنما هي عدة من أيام آخر“

”تجھے کوئی نقصان نہیں، جیسے جی چاہے قضائی دے، صرف دوسرے دنوں کی گنتی (پوری کرنا ضروری) ہے۔“

(تلیلو التعلیی لابن حجر: ۱۸۷/۲ و مسندة صحیح)

۴..... امام عطاء بن أبي رباح رحمہ اللہ کہتے ہیں کہ سیدنا ابو ہریرہ رضی اللہ عنہ اور سیدنا ابن عباس رضی اللہ عنہما، دونوں نے

فرمایا: فرقہ إذا أحصیته - جب تو گنتی رکھے تو قفر میں کوئی حرج نہیں۔“ (سن مدارقطنی: ۱۹۳/۲ و مسندة حسن)

۵..... سیدنا ابو ہریرہ رضی اللہ عنہ فرماتے ہیں: يواترہ إن شاء

”چاہے، تو پے درپے رکھ لے۔“ (صنف ابن اسی تیبہ: ۳۴/۲ و مسندة صحیح)

۶..... بکر بن عبداللہ سیدنا انس بن مالک رضی اللہ عنہ کے بارے میں بیان کرتے ہیں:

أنه كان لا يرى به بأسا، ويقول: إنما قال الله ﴿فَعِدَّةُ مِنْ أَيَّامٍ أُخْرَ﴾

”آپ رضی اللہ عنہ و قفی یاتا خیر میں کوئی حرج نہیں سمجھتے تھے، اور فرماتے تھے، کہ اللہ تعالیٰ نے صرف دوسرے

دنوں کی گنتی کا ذکر فرمایا ہے۔“ (السنن الکبریٰ للبیہقی: ۴/۴۵۸ و مسندة صحیح)

۷..... أبو عامر الہوzeni کہتے ہیں:

سمعت أبا عبيدة بن الجراح رضي الله عنه سئل عن قضاء رمضان فقال: إن الله لم يرخص

لکم في فطره وهو يريد أن يشق عليكم في قضائه ، فأحص العدة واصنع ماشت.

”میں نے سیدنا ابو عبیدہ بن جراح رضی اللہ عنہ کو سئا، آپ سے رمضان کی قضاء کے بارے پوچھا گیا، آپ نے

فرمایا: اللہ تعالیٰ نے روزہ چھوڑنے کی رخصت اس لیے نہیں دی کہ قضاء میں تم پر مشقت ڈال دے، آپ گنتی شمار کریں اور

جو چاہیں کریں۔” (السنن الکبریٰ للبیہقیٰ: ۴/۳۵۸، سنن دارقطنی: ۲/۱۹۱، وسندہ حسن)

..... سیدنا معاذ بن جبل رضی اللہ عنہ نے فرمایا: فرق قضاء رمضان، وأحص العدة.

”رمضان کی قضاۓ کو وقفے سے پورا کرو، لیکن گنتی شمار کرو۔“ (سنن دارقطنی: ۲/۱۹۲، وسندہ حسن)

..... امام حکم بن عتیبہ رحمہ اللہ وقفے سے قضاۓ رمضان میں کوئی حرج خیال نہیں کرتے تھے۔

(ابن ابی شیبہ: ۳/۳۳، وسندہ صصح)

۱۰..... جعفر بن میمون کہتے ہیں:

قضاء رمضان علّة من أيام آخر۔ ”قضاء رمضان میں صرف دوسرا دنوں کی گنتی (پوری کرنا) ضروری

ہے۔“ (ابن ابی شیبہ: ۳/۳۴، وسندہ صصح)

## فوای قضاۓ کے قائلین کے دلائل

سیدنا عبد اللہ بن عمر رضی اللہ عنہما قضاۓ رمضان کے بارے میں فرماتے ہیں:

یتابع بینہ۔ ”اس میں پے در پے روزہ رکھا جائے گا۔“ (مصنف ابن ابی شیبہ: ۳/۳۴، وسندہ صصح)

عروہ رحمہ اللہ فرماتے ہیں: یواتر قضاۓ رمضان۔ ”رمضان کے روزوں کی قضاۓ لگا تار دے گا۔“

(مصنف ابن ابی شیبہ: ۳/۳۴، وسندہ صصح)

سعید بن مسیب فرماتے ہیں: یقضیہ کھیاٹہ۔

”جس طرح چھوڑے تھے، اسی طرح قضاۓ دے گا۔“ (مصنف ابن ابی شیبہ: ۳/۳۴، وسندہ صصح)

محمد بن سیرین کہتے ہیں: اُحَبَّ إِلَيْيَ أَنْ يَصُومَهُ كَمَا أَفْطَرَهُ۔

”مجھے محبوب یہی ہے کہ جس طرح روزے چھوڑے تھے، اسی طرح قضاۓ دے۔“ (ابن ابی شیبہ: ۳/۳۴، وسندہ صصح)

حکم بن عتیبہ کہتے ہیں: لگا تار قضاۓ دینا مجھے پسند ہے۔“ (ابن ابی شیبہ: ۳/۳۴، وسندہ صصح)

قاسم بن محمد کہتے ہیں: صممه متابعاً، إلا أَنْ يقطع بک كما قطع بک فيه۔

”لگا تار روزے رکھ، الایہ کہ (قضاۓ میں بھی) وہی عارضہ پیش آجائے، جو پہلے پیش آیا تھا۔“

(ابن ابی شیبہ: ۳/۳۴، وسندہ صصح)

ان سب اقوال کو استحباب پر محمول کیا جائے گا، جیسا کہ امام عطاء بن ابی رباح فرماتے ہیں:

يقضیہ متابعاً أَحَبَّ إِلَيْيَ وَإِنْ فرق أَجزَأُهُ۔

”رمضان کی قضاۓ لگا تار ہو، تو مجھے محبوب ہے، اگر وقفہ آجائے، تو کافیت کر جائے گی۔“

(مصنف ابن ابی شیبہ: ۳/۳۵، وسندہ صصح)

روزوں کی قضاۓ پے در پے مستحب ہے، ضروری نہیں، جو لوگ لگا تار قضاۓ کو ضروری قرار دیتے ہیں، ان کے پاس

نہ تو کوئی دلیل ہے، نسلف صالحین میں سے ان کا کوئی حامی ہے۔

## غلام مصطفیٰ ظہیر امن بوری

## کیا فعque لگانے سے وضو ٹوٹ جاتا ہے؟

اگر کوئی نماز میں بنس پڑے تو نماز ہی ٹوٹے گی، وضو نہیں ٹوٹے گا، کیونکہ:

**دلیل نمبر ۱:** حافظ ابن المذہب (م: ۳۱۸) لکھتے ہیں:

اجمع اهل العلم علی أن الضحك في غير الصلاة لا ينقض الطهارة ولا يوجب وضوءاً  
وأجمعوا على أن الضحك في الصلاة ينقض الصلاة .

”اس بات پر اہل علم کا اجماع واتفاق ہے کہ نماز کے علاوہ ہنسنا و ضوکو نہیں توڑتا، نہ ہی ضوکو واجب کرتا ہے، اس بات پر بھی اجماع ہے کہ نماز میں ہنسنا نماز کو توڑ دیتا ہے۔“ (الاووست لابن المنذر: ۲۳۷/۱)

**دلیل نمبر ۲:** عن عطاء عن جابر قال: كان لا يرى على الذى يضحك في الصلاة وضوءاً.

”عطاء بن ابی رباح بیان کرتے ہیں کہ (صحابی رسول) سیدنا جابر (بن عبد اللہ الانصاری) رضی اللہ عنہ نماز میں ہنسنے والے پر وضو خیال نہیں کرتے تھے۔“ (سنن الدارقطنی: ۱/۶۵۰، ح: ۷۴۷، وسننه حسن)

**دلیل نمبر ۳:**

”ہشام کہتے ہیں کہ میرے بھائی نماز میں بنس پڑے، ان کو عروہ نے نماز دہرانے کا کہا، وضو کرنے کا نہیں کہا۔“

(مصنف ابن ابی شیبہ: ۱/۴۸۷، وسننه صحيح)

**دلیل نمبر ۴:** عن عطاء في الرجل يضحك في الصلاة ، قال: إن تبسم فلا ينصرف ، وإن قهقه  
استقبل الصلاة ، وليس عليه وضوء .

”امام عطاء بن ابی رباح نے ایسے شخص کے بارے میں فرمایا، جو نماز میں بنس پڑے، اگر اس نے تبسم ظاہر کیا، تو  
نماز نہیں توڑے گا، لیکن اگر قہقہہ لگا کہ ہنسنا تو نماز دہرائے گا، البتہ اس پر وضو نہیں ہے۔“

(مصنف ابن ابی شیبہ: ۱/۴۸۷، وسننه صحيح)

**دلیل نمبر ۵:** عبد الرحمن بن قاسم كہتے ہیں: صاحقت و أنا أصلی مع أبي ، فأمرني أن أعيid الصلاة  
”میں اپنے والد صاحب کے ساتھ نماز پڑھ رہا تھا کہ بنس پڑا، انہوں نے مجھے نماز دہرانے کا حکم دیا۔“

(مصنف ابن ابی شیبہ: ۱/۴۸۷، وسننه صحيح)

**دلیل نمبر ۶:** محمد بن سیرین تابعی کہتے ہیں: كانوا يأمروننا ونحن صبيان ، اذا ضحكتنا في الصلاة أن  
نعيid الصلاة .

”بچپن میں جب ہم نماز میں بنس پڑتے تو (علماء) ہمیں نماز دہرانے کا حکم دیتے تھے۔“

(مصنف ابن ابی شیبہ: ۱/۴۸۸، وسننه صحيح)

امام احمد بن خبل (مسائل احمد لابن هانی: ۱/۷)، امام شافعی (الام للشافعی: ۱/۳۷)، امام اسحاق بن راہب یہ

(مسائل احمد واصحاح: ۲۰/۱) کا بھی یہی فتویٰ ہے۔

امام ابوکبر ابن ابی شیبہ فرماتے ہیں: یعید الصلاۃ ولا یعید الوضوء۔

”نماز میں ہنسنے والا نمازو تودہ رہائے گا، لیکن وضو نہیں دہرائے گا۔“ (مصنف ابن ابی شیبہ: ۳۸۸/۱)

تقلید پرست جمہور امامت اور سیدنا جابر بن عبد اللہ رضی اللہ عنہ کی خلافت میں کہتے ہیں کہ اگر کوئی نماز میں بنس پڑے تو اس کا وضو لوٹ جاتا ہے، وہ اس کو وضو لوٹانے کا حکم دیتے ہیں، حالانکہ ان کے پاس اس بارے میں کوئی صحیح دلیل نہیں ہے۔

ہم انتہائی اختصار کے ساتھ ان کے دلائل کا محدثین کرام کے اصولوں کے مطابق جائزہ پیش کرتے ہیں:

**دلیل نمبر ۱:** سیدنا ابو موسیٰ اشعری نے کہا کہ رسول اللہ صلی اللہ علیہ وسلم لوگوں کو نمازو پڑھارہ ہے تھے کہ ایک شخص آیا اور مسجد میں واقع ایک گڑھے میں گرگیا، اس کی بصارت میں نقش تھا، بہت سارے لوگ نماز میں بنس پڑے، رسول اکرم صلی اللہ علیہ وسلم نے فرمایا، جو شخص بنسا ہے، وہ وضو بھی دوبارہ کرے گا اور نمازو دہرائے گا۔

(السعجم الكبير للطبراني: ۴۶۱؛ نصب الرأية: ۴۷/۱)

**تبصرہ:** اس کی سند ”ضعیف“ ہے، اس میں ہرشام بن حسان ”ملس“ میں، جو ”عن“ سے روایت کر رہے ہیں، ثقہ ملسوں کی صحیح بخاری و مسلم کے علاوہ ”عن“ والی روایت ”ضعیف“ ہوتی ہے۔

**دلیل نمبر ۲:** ابوالعالیٰ الریاحی نے کہا کہ ایک اندھا کنوئی میں گرگیا، نبی کریم صلی اللہ علیہ وسلم صحابہ کرام کو نمازو پڑھا رہے تھے، آپ کے ساتھ نمازو پڑھنے والے کچھ لوگ بنس پڑے، تو آپ نے فرمایا، جو بنسا ہے، وہ وضو بھی دوبارہ کرے اور نمازو بھی دہرائے۔ (مصنف عبد الرزاق: ۳۷۶/۲؛ ع: ۳۷۶۰-۳۷۶۲)

**تبصرہ:** اس کی سند ”تلیس“ اور ”انتقطاع“ کی وجہ سے ”ضعیف“ ہے۔ امام ابن المدینہ فرماتے ہیں: حدیث ابی العالیہ مرسل ، والمرسل لا تقوم به الحجۃ .

”ابوالعالیٰ کی حدیث مرسل ہے اور مرسل حدیث سے جدت قائم نہیں ہو سکتی۔“ (الدر وسط: ۲۲۸/۱)

**دلیل نمبر ۳:** حسن بصری نبی کریم صلی اللہ علیہ وسلم سے روایت کرتے ہیں کہ آپ نمازو پڑھارہ ہے تھے کہ ایک ناپیدا آدمی قبلہ کی جانب سے نماز کے ارادہ سے آیا، لوگ فوج کی نماز میں مشغول تھے، یہ ناپیدا ایک گڑھے میں گرگیا، کچھ لوگ بنس پڑے، حتیٰ کہ انہوں نے قہقہہ لگا دیا، جب نبی کریم صلی اللہ علیہ وسلم نمازو سے فارغ ہوئے تو فرمایا، جس نے قہقہہ لگایا ہے، وہ وضو اور نمازو دونوں کو دہرائے۔ (كتاب التذكرة بر وایة محمد: ۳۳)

**تبصرہ:** یہ موضوع ”من گھڑت“ حدیث ہے، کیونکہ: ا..... یہ مرسل ہے اور مرسل روایت ”ضعیف“ ہوتی ہے۔

۲..... راوی کتاب محمد بن حسن الشیعی اُن ”کذاب“ ہے۔

۳..... اس میں محمد بن حسن الشیعی کا استاذ بالاتفاق ”ضعیف و متروک“ ہے، کسی ”لثہ“ امام سے اس کا ”لثہ“ ہونا بائسہ ”صحیح“ ثابت نہیں۔

**دلیل نمبر ۴:** معبد سے روایت ہے کہ نبی کریم صلی اللہ علیہ وسلم نماز پڑھانے میں مشغول تھے کہ ایک نابینا آدمی نماز کے ارادے سے آیا اور ایک گڑھے میں گر گیا، کچھ لوگ ہس پڑے، حتیٰ کہ انہوں نے تھقہہ لگادیا، جب آپ نماز سے فارغ ہوئے تو فرمایا، جس نے تھقہہ لگایا ہے، وہ وضواور نماز دونوں کو دہرائے۔ (سن الدارقطنی: ۶۶۷/۱، ع: ۶۶۲)

**تبصرہ:** یہ روایت سخت ترین ”ضعیف“ ہے، کیونکہ اس میں ”رسال“ ہے، معبد الجہنی تابعی ہیں، خود امام دارقطنی نے اس کو ”مرسل“ کہا ہے، جناب زیلیٰ حنفی نے بھی اس کو ”مرسل“ قرار دیا ہے۔ (نصب الرایۃ: ۵۷/۱)

۲..... اس میں امام حسن بصری کی تدليس ہے۔

۳..... اس کی سند کا دارو مدارنعمان بن ثابت پر ہے، جو بالاجماع ”محروم“ ہیں۔

**دلیل نمبر ۵:** سیدنا ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا، جس نے نماز میں قہقہہ لگایا، وہ وضواور نماز دہرائے۔ (الکامل لابن عدنی: ۱۶۷/۲)

**تبصرہ:** یہ روایت بھی ”ضعیف“ ہے، کیونکہ اس میں ”انتظام“ ہے، امام عطاء بن ابی رباح کا سیدنا ابن عمر سے سماع ثابت نہیں ہے۔

امام احمد بن حنبل فرماتے ہیں: قدر آئی ابن عمر ولم یسمع منه۔

”یقیناً انہوں نے سیدنا ابن عمر کو دیکھا ہے، لیکن ان سے سماع نہیں کیا۔“ (المسائل لابن ابی حاتم: ۱۵۴)

یہی بات امام علی بن مديعی اور امام ابو عبد اللہ نے بھی فرمائی ہے۔ (تہذیب التهذیب: ۱۸۲/۷)

نیز اس میں یقیناً بن ولید راوی اگرچہ جمہور کے نزدیک ”لثہ“ ہیں (ابی حییین: التہذیب والترہیب للمنذری: ۴/۵۶۸)

الکاف لللہ تھبی: ۱۷۸/۱)، لیکن ”تدليس تسویہ“ کے مرتكب تھے، لہذا سنہ مسلسل بالسماع ہوئی چاہیے۔

حافظ ابن حجر ایک دوسری روایت کے بارے میں لکھتے ہیں:

بقية صدوق، لكنه يدلس ويسوى ، قد ععنہ عن شیخه وشيخ شیخه .

”یقینہ صدوق راوی ہے، لیکن تدليس تسویہ کیرتا تھا، اس نے اپنے استاذ اور استاذ کے استاذ سے بصیرتہ عن روایت کی ہے۔“ (موافقة الغیر الغبر لابن حصر: ۲۷۶/۱)

حافظ ابن ملقن لکھتے ہیں: لکن بقیة رمی بتدلیس التسویہ ، فلا ینفعه تصريحه بالتحديث

”یقینہ پر تدليس تسویہ کا الزام ہے، لہذا صرف اپنے شیخ سے سماع کی تصریح چندال مفہیم نہیں۔“

(ابدرالمنیر: ۴/۹۵)

اس روایت کے ”ضعیف“ ہونے کی ایک اور وجہ بھی ہے، امام ابن عدنی اسے ذکر کرنے کے بعد فرماتے ہیں:

ومحمد الخزاعی هذا هو من مجهولی مشایخ بقیة ، ويقال عن بقیة فی هذه الحديث عن محمد بن راشد عن الحسن ، ومحمد بن راشد أيضا عن الحسن مجهول .

”اس روایت میں موجود محمد الخزاعی، بقیہ کے مجهول اساتذہ میں سے ہے، اس سند میں محمد بن راشد عن الحسن بھی بیان کیا جاتا ہے اور حسن بصری سے بیان کرنے والا محمد بن راشد بھی مجهول ہے۔“ (الکامل: ۱۶۷/۲)

حافظ ابن حجر (سان المیزان: ۱۶۷/۵) اور حافظ ذہبی (میزان الاعتadal: ۴۴/۲، المفتی: ۲۹۷/۲) نے اسی کو اختیار کیا ہے۔

جناپ ابن ترکمانی خفی لکھتے ہیں: ابن راشد هذا وثقه ابن حنبل وابن معین ... (الجوهر النفقی: ۱/۴۶) ہم کہتے ہیں کہ جناپ ابن ترکمانی خفی صاحب شدید وهم واختلاط کا شکار ہو گئے ہیں، محمد الخزاعی ”مجہول“ کو محمد بن راشد الحکومی سمجھ بیٹھے ہیں، ایک ”لثة“ راوی کی ”توثیق“ ایک ”مجہول“ پر تھوپ دی ہے، ابن ترکمانی کی تقلید ناسدید میں جناپ ظفر احمد تھانوی دیوبندی کا اسے محمد بن راشد الحکومی کہہ کر اس روایت کو ”حسن“ قرار دینا بھی بر جہالت ہے، کیونکہ محمد بن راشد الحکومی کے اساتذہ میں کسی محدث نے بھی حسن بصری کو ذکر نہیں کیا، نہ ہی حسن بصری کے شاگردوں میں ان کا نام موجود ہے، اس لیے حافظ ذہبی نے لکھا ہے:

محمد بن راشد عن الحسن نکرة . ”حسن بصری سے بیان کرنے والا محمد بن راشد مجهول ہے۔“

(المفتی: ۲۹۷/۲، میزان الاعتadal: ۴۴/۳)

ثابت ہوا کہ اس روایت میں محمد الخزاعی سے مراد محمد بن راشد الحکومی نہیں، بلکہ اور کوئی ہے، جس کے حالات نہیں مل سکے۔ ہماری بات کی تصدیق کے لیے صرف محمد بن راشد الحکومی کا حسن بصری سے سماع نہ ملتا ہی کافی تھا، محدثین کی تصریح مزید سونے پر سہا گا ہے۔

**دلیل نمبر ۶:** عمران بن حصین رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا: اذا قهقهه أعاد الوضوء والصلوة . ”جب کوئی (نماز میں) قہقہہ لگائے، وہ وضو او نماز کا اعادہ کرے۔“

(الکامل للبن عدى: ۱۶۷/۳)

**تبصرہ:** یہ سند ”موضوع“ (من گھڑت) ہے۔ کیونکہ:

.....اس میں عمرو بن عبید راوی ”متروک و کذاب“ اور ”داعی البدعه“ ہے، یوس بن عبید کہتے ہیں: کان عمرو بن عبید یکذب فی الحديث . یعنی: ”عمرو بن عبید حدیث میں جھوٹ بولتا تھا۔“

(الجمع والتعمیل: ۲۴۷/۶)

ابوحاتم کہتے ہیں کہ ”متروک الحديث“ ہے۔ (الجمع والتعمیل: ۲۴۷/۶)

حمدیہ کہتے ہیں: لا تأخذ عن هذا شيئا ، فانه يكذب على الحسن .

”اس سے کچھ روایت نہ کرو، کیونکہ یہ حسن بصری پر جھوٹ باندھتا ہے۔“ (الجمع والتعمیل: ۲۴۶/۶، وسندہ حسن)

عمرو بن علی کہتے ہیں: کان متروک الحديث، صاحب بدعة . (الجمع والتعمیل: ۲۴۷/۶، وسندہ صحبی)

نعم بن حماد کہتے ہیں کہ میں نے امام عبد اللہ بن مبارک سے پوچھا کہ محدثین کرام نے عمر و بن عبید کو کس بنا پر ”متروک“ قرار دیا ہے؟ فرمایا، یہ بدعت کا داعی ہے۔ (الجمع والتعديل: ۴۷/۶، وسنده حسن)

۲..... اس کا دوسرا راوی عمر بن قیس الکی بھی ”متروک“ ہے۔

۳..... اس میں حسن بصری کی ”تلیس“ بھی ہے۔

**دلیل نمبر ۷:** عامر شعی کہتے ہیں: ”یہ قبیلہ فتنہ ہے، ایسا انسان وضو اور نماز کا اعادہ کرے گا۔“

(مصنف ابن ابی شیبہ: ۲۸۸)

**تبصرہ:** اس کی سند ”ضعیف“ ہے، اس میں اشعث بن سوارنامی راوی ”ضعیف“ ہے۔ (قریب الترسیل: ۵۷)

امام مسلم نے اس سے متابعت میں روایت لی ہے، اس میں ابو خالد الاحمر ”ملس“ بھی موجود ہے۔

**دلیل نمبر ۸:** ابراہیم بن حنفی کہتے ہیں کہ جب آدمی نماز میں ہنس پڑے تو وہ وضو اور نماز دونوں کا اعادہ کرے۔

(مصنف ابن ابی شیبہ: ۲۸۸)

**تبصرہ:** اس میں مغیرہ نامی راوی کا تعین مطلوب ہے، دوسری بات یہ ہے کہ یہ ابراہیم بن حنفی کا قول ہے، نہ قرآن ہے، نہ حدیث ہے، نہ اجماع امت ہے، آل تقلید امام ابراہیم بن حنفی کے مقلد یا امام ابو حنیفہ کے۔

اللہ زاد کہ نماز میں ہنسنے سے وضو و نماز کے علاوہ ہنسنے سے وضو نہیں ٹوٹتا، یہ عجیب منطق ہے!

ہنسنا یا قبیلہ لگانا ان چیزوں میں سے نہیں، جن سے وضو و نماز کے علاوہ ہنسنے سے وضو نہیں ٹوٹتا، یہ عجیب منطق ہے!

غیرہ، ان چیزوں کے نماز کے اندر واقع ہونے سے بھی وضو و نماز کے باہر بھی، لیکن جو لوگ یہ کہتے ہیں کہ نماز کے اندر ہنسنے سے وضو و نماز کے علاوہ ہنسنے سے وضو نہیں ٹوٹتا، یہ عجیب منطق ہے!

آل تقلید یہ کہتے ہیں کہ اگر حالت نماز میں ہوا خارج ہو گئی تو وضو و نماز کے گا، نمازی دوبارہ وضو کرے، جو نماز پڑھ چکا ہو، اس پر بیانداز کرتے ہوئے باقی ادا کر لے، اگر درمیان میں کلام نہیں کی تو نماز فاسد نہیں ہو گی، اگر کلام کر لی تو نماز

fasid ہو جائے گی، ازسر نماز ادا کرنا ضروری ہو گا، وہی کہتے ہیں کہ اگر دوران نماز بُنسی آجائے تو وضو اور نماز دونوں کا اعادہ ضروری ہو گا، معلوم ہوا کہ ان کے نزدیک نماز کے علاوہ ہنسنے سے وضو نہیں ٹوٹتا، یہ عجیب منطق ہے۔

جناب عبدالخکور لکھنؤی فاروقی دیوبندی لکھتے ہیں:

”نابالغ کے قبیلہ سے وضو نہیں ٹوٹتا، اگرچہ نماز میں ہی ہو۔“ (علم الفقه ان لکھنؤی: ۹۶)

نیز لکھتے ہیں:

”جناب کی نماز اور تلاوت کے بحدہ میں قبیلہ لگانے سے وضو نہیں جاتا، بالغ ہو یا نابالغ۔“ (علم الفقه: ۹۶)

جبکہ یہ فرق شریعت مطہرہ سے ثابت نہیں، محض ان کے منہ کی باتیں ہیں۔ دیکھیں کہ یہ لوگ کس طرح اسلام کے

نظم نظافت و طہارت کا گینہ مذاق اڑاتے ہیں!

یاد رہے کہ وضوایمان میں داخل ہے، یہ بات بھی واضح ہو کہ لکھنؤی صاحب نے اپنی اس کتاب کے بارے میں لکھا ہے کہ: ”هر مسئلہ میں وہی قول لکھا جائے گا، جس پر فتویٰ ہے۔“ (علم الفقہ: ۱۵)

تجب خیز بات تو یہ ہے کہ یہی لوگ کہتے ہیں کہ اگر نماز کے آخر میں سلام پھیرنے سے پہلے اتنی دیر بیٹھا، جتنی دیر میں تشهد پڑھا جا سکتا ہے، پھر جان بوجھ کر ہوا خارج کر دے یا تقوہہ لگادے یا ہنس دے یا نماز کے منافی کوئی کام کر دے تو نماز مکمل ہو گئی۔ *فیالعجب!*

اس سے بڑھ کر حیرانی اس بات پر ہے کہ جو لوگ یہ کہتے ہیں کہ نماز میں ہنسنے سے وضو اور نماز دونوں ٹوٹ جاتے ہیں، ان کے نزدیک اگر نماز میں کسی پر تہمت لگائی یا غش کام کر دی تو وضوہ بیس ٹوٹے گا، مطلب صاف ظاہر ہے کہ ان کے نزدیک نماز میں ہنسنا کسی پر تہمت لگانے سے بھی بڑا جرم ہے۔

اس پر ایک مناظرہ کی روشنی دلائل حظہ فرمائیں:

**البویطی** یقول : سمعت الشافعی يقول : قال لى الربيع : أنا أشتھى أن أسمع مناظرتك و اللؤلؤى ، قال : فقلت له : ليس هناك ، قال : فقال : أنا أشتھى ذلك ، قال : فقلت : متى شئت ، قال : فأرسل إلى فحضرني رجل ممن كان يقول بقولهم ، ثم رجع إلى قوله ، فاستتبته وأرسل إلى اللؤلؤى ، فجاء ، فأتينا ب الطعام ، فأكلنا ولم يأكل اللؤلؤى ، فلما غسلنا أيدينا قال له الرجل الذى كان معنى : ما تقول في الرجل قذف محسنة في الصلاة؟ قال : بطلت صلاته ، قال : فما حال الطهارة؟ قال : بحالها ، قال : فقال له : فما تقول في من ضحك في الصلاة؟ قال : بطلت صلاته و طهارته ، قال : فقلت : قذف المحسنات في الصلاة أيسر من الضحك في الصلاة؟ قال : فأخذ اللؤلؤى نعله وقام ، قال : فقلت للفضل : قد قلت لك : انه ليس هناك.

”بویطی کہتے ہیں کہ میں نے امام (محمد بن ادریس) الشافعی کو یہ فرماتے ہوئے سنا کہ مجھے فضل بن ریبع (یہ امیر المؤمنین ہارون الرشید کے دربان تھے) نے کہا، میں آپ کے اور (حسن بن زیاد) اللووی (کذاب حنفی نقیہ) کے مابین مناظرہ سننا چاہتا ہوں، میں نے کہا، وہ اس قابل نہیں، اس نے کہا کہ میں کرانا چاہتا ہوں، امام شافعی فرماتے ہیں کہ میں نے کہا، آپ کب مناظرہ کرنا چاہتے ہیں؟ پھر اس (فضل بن ریبع) نے (مناظرے کے لیے) مجھے بولایا، اسی اثناء میں ایک آدمی میرے پاس آیا جو پہلے اللووی کا معتقد تھا، بعد میں اس نے میرا مسلک اختیار کر لیا تھا، میں نے اسے بھی اپنے ساتھ لے لیا، اس (فضل بن ریبع) نے اللووی کو بھی بولایا، وہ آگئی، ہمارا کھانا لایا گیا، ہم سب نے کھانا کھایا، لیکن اللووی نے نہیں کھایا، جب ہم با تھوڑے تھے تو میرے ایک ساتھی نے اللووی سے پوچھا کہ آپ ایسے انسان کے بارے میں کیا کہتے ہیں، جو نماز میں کسی پاک انسن عورت پر زنا کی تہمت لگائے؟ اس نے کہا، اس کی نماز باطل ہے، اس نے پھر پوچھا کہ اس کے وضو کا کیا بنے گا؟ اللووی نے کہا کہ وہ برقرار رہے گا، اس نے اللووی سے پوچھا کہ اس شخص کے بارے میں کیا کہتے ہیں، جو نماز میں ہنس پڑے؟ اس نے جواب دیا کہ اس کا وضو اور نماز دونوں باطل ہیں، اس نے کہا کہ میں نے اللووی

سے پوچھا کہ کیا آپ کے نزدیک نماز میں پاک دامن عورت پر زنا و بدکاری کی تہمت لگاتا، نماز میں بنشے کے مقابلے میں چھوٹا جرم ہے (کہ وہاں صرف نمازوٹی اور یہاں وضو اور نماز دونوں)؟ اس پر اللہ تعالیٰ نے جوتے پکڑے اور بھاگ گیا، امام شافعی فرماتے ہیں کہ میں نے فضل بن ریج کو کہا کہ میں نے تو آپ کو پہلے بتایا تھا کہ یہ مناظرہ کرنے کی سکت نہیں رکھتا۔“ (الکامل لابن عدعی: ۳۱۹/۶، وسندہ حسن)

اس مناظرہ کے راوی ابو جعفر محمد بن زاہر النسائی کے بارے میں امام ابو حاتم الرازی فرماتے ہیں:

لم يكن به بأس . (البعض والتصديق: ۳۶۰/۷)

**قارئین!** اب آپ خود فیصلہ کریں کہ دین و ایمان کے خلاف ایسے مضمکہ خیز اور سُنْنی خیز مسائل بیان کرنے والے دین کے خیر خواہ ہو سکتے ہیں؟ شریعت کی اس مخالفت کو آپ کیا نام دیں گے؟



### ابوالعبد اللہ

### ناما میدی:

ناما میدی جائز نہیں، کیونکہ یہ اللہ تعالیٰ کے بارے میں دو طریقے سے سوچ دیں ہے:

۱..... ناما میدی آدمی سمجھتا ہے کہ اللہ تعالیٰ یہ کام نہیں کر سکتا، حالانکہ وہ ہر چیز پر ہر وقت قادر ہے۔

۲..... وہ اللہ تعالیٰ کی رحمت کو ناقص سمجھتا ہے، حالانکہ اللہ تعالیٰ رحیم ہے، کسی بندے پر کسی بھی وقت رحم کر سکتا ہے، اس کی رحمت سے ناما میدی گراہ ہوتا ہے، چنانچہ فرمان باری تعالیٰ ہے:

﴿وَمَنْ يَفْتَنِهُ مِنْ رَّحْمَةِ رَبِّهِ إِلَّا الضَّالُّونَ﴾ (الاعجر: ۵۶)

”اپنے رب کی رحمت سے صرف گراہ لوگ ہی ناما مید ہوتے ہیں۔“

لہذا ضروری ہے کہ اللہ تعالیٰ کا ذرول میں رکھنے کے ساتھ ساتھ اس کی رحمت کی امید بھی رکھی جائے۔

ناما میدی کے دو اسباب ہیں:

۱..... یہ کہ آدمی اپنی جان پر ظالم اور گناہوں پر جسارت کرتا رہے، ان پر مصرا و رقمم رہنے کا عزم کر لے، پھر اللہ تعالیٰ کی رحمت سے امید ختم کر لے، یہ سمجھتے ہوئے کہ اس نے رحمت کے اسباب ختم کر دیئے ہیں، آخر کار یہ ناما میدی اس کی عادت بن جاتی ہے اور شیطان انسان سے زیادہ سے زیادہ بھی مقصود حاصل کرنا چاہتا ہے۔

۲..... یہ کہ انسان اپنے کیے ہوئے جرام کی وجہ سے اتنا ڈر اپنے اوپر سوار کر لے کہ لاعلمی میں یہ سمجھ بیٹھے کہ اب اللہ تعالیٰ اسے معاف ہی نہیں کرے گا، اگرچہ وہ سچی توبہ ہی کر لے، یوں وہ اللہ تعالیٰ کی رحمت سے مایوس ہو جاتا ہے۔

انسان کو چاہیے کہ وہ گناہوں پر مصرا نہ رہے، بلکہ ان کو چھوڑ کر اللہ تعالیٰ کے حضور سچی اور کپکی توبہ کر لے، پھر یہ عقیدہ رکھ کر توبہ کے سبب بڑے سے بڑے گناہ بھی معاف ہو جاتے ہیں، یہی ناما میدی کا خاتمه ہے۔

## اُو عمل کریں!

### غلام مصطفیٰ ظہیر امن بوری

عمل نمبر ۱: سفر سے واپسی پر بکھر جانے سے پہلے مسجد میں دو رکعتیں

انسان زندگی کے اس سفر میں کئی سفر کرتا ہے، اس حوالے سے نبی کریم صلی اللہ علیہ وسلم کی رہنمائی یہ ہے کہ سفر سے واپسی پر مسجد میں جا کر دور کعتین نماز ادا کرنے کے بعد گھر کارخ کرے، یہ سنت مجبورہ ہے، کتنے لوگ اس سے غافل ہیں، اس پیاری سنت کو زندہ کرنے کی اشد ضرورت ہے، جیسا کہ:

(۱).....سیدنا کعب بن مالک رضی اللہ عنہ سے روایت ہے:

((کان النبی صلی اللہ علیہ وسلم إذا قدم من سفر بدأ بالمسجد فصلی فیه))

”نبی کریم صلی اللہ علیہ وسلم جب سفر سے واپس تشریف لاتے، تو ابتداء مسجد کے ساتھ کرتے، (یعنی سب سے پہلے مسجد جاتے) اس میں (دور کعتین) نماز ادا کرتے۔“ (صحیح بخاری: ۴۰۸۸، صحیح مسلم: ۷۷۶)

ایک روایت میں ہے:

((ثُمَّ جَلَسَ فِيهِ))

”پھر اس میں بیٹھتے“ (مسلم: ۷۷۶)

حافظ انووی (۲۳۱-۲۷۶ھ) ایک حدیث کے تحت لکھتے ہیں:

فی هذه الأحاديث استحباب الركعتين للقادم من سفره في المسجد أول قدمه وهذه الصلوة مقصودة للقدوم من السفر، تحية المسجد، والأحاديث المذكورة صريحة.

”ان احادیث میں سفر سے واپس لوٹنے والے کے لیے سب سے پہلے مسجد میں دور کعتین ادا کرنے کے استحباب کا ثبوت ہے، یہ سفر سے لوٹنے والے کی نماز ہے، نہ کتحیۃ المسجد، احادیث مذکورہ اس پر صریح دلیل ہیں۔“

(شرع مسلم للنووى: ۲۴۸۱)

امیر المؤمنین فی الحدیث فقیہ الامم امام بخاریؓ نے اس حدیث پر ”باب الصلوة إذا قدم من سفر“ قائم کیا ہے۔

(۲).....سیدنا جابر بن عبد اللہ رضی اللہ عنہ کہتے ہیں:

((اشترى منى رسول الله صلی اللہ علیہ وسلم بعيرا، فلما قدم المدينة أمرني أن آتى المسجد فأصلى ركعتين))

”رسول اللہ صلی اللہ علیہ وسلم نے مجھ سے اونٹ خریدا، جب آپ مدینہ تشریف لائے، تو آپ صلی اللہ علیہ وسلم نے مجھے مسجد میں آنے کا حکم دیا کہ میں اس میں دور کعتین ادا کروں۔“ (صحیح بخاری: ۴۴۲، صحیح مسلم: ۷۷۵، واللفظ له)

(۳).....سیدنا ابن عمر رضی اللہ عنہما بیان کرتے ہیں:

((ان رسول الله صلی اللہ علیہ وسلم حين أقبل من حجته، دخل المدينة، فأناخ على باب

مسجدہ، ثم دخله، فلم يدع فيهم ركعتين، ثم انصرف إلى بيته).

”رسول کریم صلی اللہ علیہ وسلم جب حج سے واپس ہوئے تو آپ نے مدینہ میں داخل ہو کر اپنی مسجد کے دروازے پر سواری کو بٹھا دیا، پھر مسجد میں داخل ہو کر دور کعتین ادا کیں، پھر اپنے گھر کی طرف لوٹ گئے۔“  
ابن عمر رضی اللہ عنہ کے شاگرد ”نافع“ بیان کرتے ہیں کہ سیدنا ابن عمر کا بھی یہی طریقہ کار تھا۔

(مسند الامام احمد: ۴۷۸۴، سن ابی داؤد: ۱۴۹، وسنده صحيح)

## فائدة:

ا..... ابوصالح کہتے ہیں:

((ان عثمان کان إذا قدم من سفر، صلی رکعتين))

”سیدنا عثمان رضی اللہ عنہ جب سفر سے آتے تو دور کعتین ادا فرماتے“ (صنف ابن ابی شیبہ: ۸۲۶)

و سنده حسن ان صحّ سماع أبي صالح عن عثمان ، وهو نفسه صدوق حسن الحديث، قال

الذهبی فیه: ثقة (میزان الاعتدال: ۵۹۹)

۲..... ایک دوسری روایت میں سیدنا ابن عمر رضی اللہ عنہما سے سفر سے واپسی پر مسجد میں بھی دور کعتین پڑھنا ثابت ہے۔ (فضل الصلاة على النبي للإمام اسماعيل بن اصحاب القاضي: ۹۹، وسنده صحيح



## عمل نمبر ۲ گھر سے نکلتے اور داخل ہوتے وقت کی نماز

(۱) ..... سیدنا ابو ہریرہ رضی اللہ عنہ بیان کرتے ہیں:

اذا دخلت منزلك فصل رکعتين تمنعنك مدخل السوء، اذا خرجت من منزلك فصل رکعتين تمنعنك مخرج السوء.

”جب تم اپنے گھر میں داخل ہو تو دور کعتین ادا کرو، وہ تمہیں اندر ورنی برائی سے محفوظ رکھیں گی، اسی طرح جب تم گھر سے نکلو تو دور کعتین ادا کرو، وہ تمہیں بیرونی نقشان سے پچائیں گی۔“ (کنز الاستار: ۷۶۶، وسنده صحيح)

حافظ پیشی کہتے ہیں: رجاله موثقون۔ (مجمع الزوائد: ۲۸۴-۲۸۲)

۲..... موسی بن ابی موسی اشعری رحمہ اللہ کہتے ہیں:

((ان ابن عباس قدم من سفر فصلیٰ فی بیته رکعتین علی طنفسه))

”سیدنا عبد اللہ بن عباس رضی اللہ عنہ ایک سفر سے واپس آئے تو اپنے گھر میں چٹائی پر دور کعتین ادا کیں۔“

(صنف ابن ابی شیبہ: ۸۲۶، وسنده حسن)

## عمل نمبر ۳:

شہر بن حوشب کہتے ہیں کہ میں نے ام سلمہ رضی اللہ عنہا کو بیان کرتے ہوئے ساکرہ کہہ رہی تھیں کہ سیدہ فاطمہ

رضی اللہ عنہا نبی کریم صلی اللہ علیہ وسلم کے پاس آئیں، آپ سے کام کی شکایت کی، کہنے لگیں، اے اللہ کے رسول! اللہ کی قسم، پچھلی پیشے کی وجہ سے میرے ہاتھوں پر چھالے پڑ گئے ہیں، آتا تینی ہوں، پھر گوندھتی ہوں، رسول اللہ صلی اللہ علیہ وسلم نے ان سے فرمایا، اگر اللہ تعالیٰ نے آپ کے مقدار میں کچھ لکھا ہے، وہ آپ کو ضرور ملے گا، میں آپ کو اس سے بہتر چیز کی راہنمائی کرتا ہوں کہ جب آپ سونے کے لیے بستر پر لیٹیں تو ۳۳ مرتبہ ” سبحان اللہ“، ۳۳ بار ”اللہ اکبر“ اور ۳۳ بار ”الحمد للہ“ کہو، یہ پورا سو ہے، جو کہ خادم سے کہیں زیادہ بہتر ہے، نمازِ نجف اور نمازِ مغرب کے بعد دس دس مرتبہ یہ ذکر کریں:

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ، لَهُ الْمُلْكُ وَلَهُ الْحَمْدُ، يُحْسِنُ وَيُمْسِيْ، يَبْدِيْهُ الْخَيْرُ، وَهُوَ عَلَى كُلِّ شَيْءٍ قَدِيرٌ .

”اللہ کے سوا کوئی معبود (برحق) نہیں، وہ (ذات و صفات میں) اکیلا ہے، اس کا کوئی شریک نہیں، اسی کی باادشاہت ہے، تعریف و ثناء بھی اسی کی ہے، وہی زندہ کرتا ہے، وہی مارتا ہے، اسی کے ہاتھ میں خیر و بخلائی ہے، وہ ہر چیز پر قادر ہے۔“

ہر ایک کے بد لے میں دس نیکیاں لکھ دی جائیں گی، دس گناہ مٹا دیے جائیں گے، اسما علیل علیہ السلام کی اولاد سے ایک گردان آزاد کرنے کا جر و ثواب ملے گا، شرک کے علاوہ کوئی گناہ گرفت نہیں کر سکے گا

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ . یا آپ کے لیے صح سے شام تک ہر شیطان اور ہر برائی سے بچاؤ کا

تھیمار ہے۔ (مسند الدمام احمد: ۴۹۸/۶، المعجم الكبير للطبراني: ۳۲۹/۲۳، وسنده حسن)  
حافظہ شیخی فرماتے ہیں: اسنادہمما حسن .

”احمد اور طبرانی (دونوں کی سنده حسن ہے)۔“ (مجموع الزوائد: ۱۳۲/۱۰۸)

اس حدیث کے راوی شہر بن حوشب کو امام احمد بن حنبل، امام تجھی بن معین، امام ابو زرعہ، امام علی، امام بخاری، امام ابو حاتم الرازی، امام یعقوب بن شیبہ، امام یعقوب بن سفیان الفسوی اور جمہور نے توثیق کی ہے، نیز خطیب بغدادی (موضع الاوضاع بین المجمع والتفصیل: ۳۶/۱) اور محمدث المولی بن احمد (فوائد المؤتمد: ۴۶) نے اس کی حدیث کی سنداں کی تحسین کر کے توثیق کی ہے۔ یہ حسن الحدیث ہے۔ حافظہ ہبی نے اس کے ترجمہ کے شروع میں [ صح ] لکھا ہے، اس کا مطلب ہے کہ ذہبی کے نزدیک اس پر جرح مردود ہے اور توثیق راجح ہے، جیسا کہ حافظ ابن الملقن اور حافظ ابن حجر لکھتے ہیں: [ صح ] واصطلاحہ أن العمل على توثيقه .

”صح [ ذہبی کی اصطلاح ہے کہ اس راوی کی توثیق ہی راجح ہے۔“

(البدر السنی لابن الملقن: ۱/۸۰-۸۱، لسان المیزان لابن حجر: ۴/۵۹-۶۰) ترجمہ حارث بن محمد بن ابی اسامہ)

اس بارے میں حافظہ ہبی لکھتے ہیں: الرجل غیر مدفوع عن صدق وعلم والاحتجاج به متراجع .

”اس راوی کا صدق و علم ثابت ہے، اس کی حدیث سے جدت پکڑنا ہی راجح ہے۔“ (سیر أعلام النبلاء: ۴/۲۷۸)

حافظہ شیخی اس راوی کے بارے میں کہتے ہیں: و حدیثہ حسن . ”اس کی حدیث حسن ہوتی ہے“

نیز کہتے ہیں: والصحیح أنهمما ثقنان ولا يقدح الكلام فيهما.  
”صحیح بات یہ ہے کہ (عبدالحمید بن بہرام اور شہر بن حوشب) دونوں ثقہ ہیں، ان میں جرجی کلام قبل قدح نہیں۔“  
(مجمع الزوائد : ۱/۲۲۸)



### عمل نمرع:

صحابی رسول مسلم بن حارث ائمہ رضی اللہ عنہ سے روایت ہے کہ رسول اللہ صلی اللہ علیہ وسلم نے ان سے سرگوشی کرتے ہوئے فرمایا کہ جب آپ نمازِ مغرب سے فارغ ہوں تو سات مرتبہ یہ دعا پڑھیں:  
اللَّهُمَّ أَجْرُنِي مِنَ النَّارِ  
”اے اللہ! مجھے جہنم سے پناہ دے۔“

اگر آپ نے یہ دعا پڑھ لی اور اسی رات فوت ہو گئے تو جہنم سے پناہ لکھ دی جائے گی، جب آپ نمازِ فجر پڑھ لیں تو یہی دعا پڑھ لیں، اگر اس دن فوت ہو گئے تو جہنم سے پناہ لکھ لی جائے گی۔ (سنابی راوی: ۵۰۷۹ و مسندہ حسن)  
اس حدیث کو امام ابن حبان (۲۳۳۶ - الموارد) نے ”صحیح“ کہا ہے۔  
حافظ ابن حجر نے اس کو ”حسن“ کہا ہے۔ (نتائج الرائق: ۲۳۷۲)

اس کے راوی حارث بن مسلم کو امام دارقطنی نے ”مجہول“ کہا ہے، جبکہ امام ابن حبان اور حافظ پیغمبری اس کو ”ثقة“ کہتے ہیں۔ (مجمع الزوائد: ۸/۹۹)

اس پر جرح مفسرین ہیں، اس کے صحابی ہونے میں اختلاف ہے، لہذا یہ ”حسن الحدیث“ ہے، حافظ ابن حجر ایک اصول بیان کرتے ہیں:  
وأما حالها فقد ذكرت في الصحابة، وإن لم يكن يثبت لها صحبة، فمثلها لا يسأل عن حالها.

”جہاں تک (رباح کی دادی) کی عدالت کا تعلق ہے تو اس کو صحابہ میں ذکر کیا گیا ہے، اگرچہ اس کا صحابیہ ہونا ثابت نہ ہی ہوگا، تب بھی اس کیسی راوی کی عدالت کے بارے میں سوال نہیں کیا جائے گا۔“ (التلخیص الصیری: ۱/۷۴)

اس اصول کے مطابق حارث بن مسلم کی عدالت ثابت ہوتی ہے، لہذا یہ ”حسن الحدیث“ ہے۔



مکرین حدیث درحقیقت مکرین قرآن ہیں، ان کے عدم فہم و علم کے بارے میں رسول کریم صلی اللہ علیہ وسلم کا ارشادِ گرامی ہے:

يقرؤون القرآن، لا يجاوز حلوفهم و حناجرهم، يمرقون من الدين مروق السهم من الرمية.  
”وَهُوَ قرآنٌ پُرَصِّينَ گے، لیکن وہ ان کے حلقوں سے تجاوز نہیں کرے گا، وہ دین سے اس طرح تکل جائیں گے، جس طرح تیر شکار سے نکل جاتا ہے۔“ (صحیح بخاری: ۶۹۳۱)

یہ حدیث خوارج (مکرین حدیث وغیرہ) کے عدم فہم و علم پر بین ثبوت ہے، کیونکہ وہ قرآن و حدیث کی توجیہن اور مسلمانوں کی تفہیر کے مرتبہ ہیں۔  
حافظ ابن حجر لکھتے ہیں:

ورد الروایات الصحیحة والطعن فی أئمۃ الہدیۃ الصابطین مع امکان توجیہ ما رروا من الأمور النبی أقدم علیها کثیر من غیر أهل الہدیۃ، وہو یقتضی قصور فہم من فعل ذلک منهم، و من ثم قال الکرمانی : لا حاجة لخطة الرواۃ الثقة.

”بہت سے غیر اہل حدیثوں نے احادیث صحیحہ اور روایات ثابتہ کا رد و انکار کیا ہے، حفاظتِ نبی حدیث پر طعن زندگی کی ہے، یہ اقدام ان کے ناقص اعقل و قاصر فہم ہونے پر دلیل ہے، اسی وجہ سے کرمانی (شارح بخاری) نے کہا ہے کہ ثقہ روایوں کی طرف خواستہ غلطی کی نسبت کرنے کی ضرورت نہیں (بلکہ ان کی روایتوں میں جمع و توثیق اور تطبیق دینا ضروری ہے)۔“ (فتح الباری: ۴۰۷۲)

مکرین حدیث نے قرآن و حدیث کے اتباع کی بجائے عقل سوء اور نفسانی خواہشات کی پرستش شروع کر دی ہے، ان کے زعم باطل کے مطابق حدیث دلیل شرعی نہیں ہے، وہ حدیث کو قرآن کی ضد خیال کرتے ہیں، جبکہ جہاں قرآن وحی ہے، وہاں حدیث بھی وحی ہے، وحی حق ہے، کیا حق حق کے ساتھ مکرا استکتا ہے؟ ایک حق کو دوسرا حق پر پیش کرنے کی کیا ضرورت رہ جاتی ہے؟ ایک مسلمان کا تو یہ شیوه ہونا چاہیے کہ جو کچھ قرآن و حدیث کی صورت میں محمد صلی اللہ علیہ وسلم نے دیا ہے، اس کو دل و جان سے برحق تسلیم کرے اور اس پر ایمان لائے، جیسا کہ امام زہری رحمہ اللہ فرماتے ہیں:

علی الله البیان وعلی الرسول البلاع وعلینا التسلیم .

”بیان کرنا اللہ تعالیٰ کا کام ہے، رسول اللہ صلی اللہ علیہ وسلم کے ذمہ پہنچانا ہے اور سر تسلیم ختم کرنا ہم پر لازم ہے۔“

(الرسد لابن أبي عاصم: ۷۱، حلیۃ الاولیاء لابن نعیم: ۳۶۹، عقیدۃ السلف اصحاب الحدیث

لذبی اساعید الصابوونی، واللطف له، غلبی التعلیم، لابن حجر: ۳۶۵/۵، وسنده صحیح)

یہ تو ہو امومنوں کا وظیرہ، جبکہ مگر اہل قرآن و حدیث میں مکرا پیدا کرنے کی مذموم کوشش کرتا ہے، اس طرح وہ متاع ایمان سے با تھر دھم بیٹھتا ہے، قرآن و حدیث میں کوئی تعارض نہیں، مان! ظاہری طور تعارض موجود ہے، حقیقت

میں کوئی تعارض نہیں، اہل ایمان نور ایمان و علم سے تعارض کو رفع کر دیتے ہیں، جبکہ معاندین قصور فہم کی بنیاد پر گمراہی اور  
ضلالات کے گھٹائوپ اندر ہیروں میں ڈوب جاتے ہیں۔  
حافظ خطابی لکھتے ہیں:

فانہ يحذر بذلك مخالفۃ السنن الی سنه رسول الله (صلی الله علیہ وسلم) مما ليس له فی  
القرآن ذکر علی ما ذهبت الیه الخوارج والروافض ، فانهم تعلقوا بظاهر القرآن وترکوا السنن الی  
قد ضمنت بیان الكتاب فتحیروا وضلوا.

”رسول اکرم صلی اللہ علیہ وسلم کی وہ سنتیں جن کا ذکر قرآن میں نہیں، ان کی مخالفت سے پچنا چاہیے، خارجیوں اور  
رافضیوں نے صرف قرآن کے ظاہر کو لیا ہے، جبکہ ان احادیث کو چھوڑ دیا ہے جو قرآن کی توضیح و تشریع پر مشتمل ہیں، اس لیے  
وہ گمراہ ہو گئے ہیں۔“ (عامل السنن: ۲۹۸/۴)

بلقیہ بن ولید (ثقة عن رجلاً جمیور) کہتے ہیں کہ امام او زاعی نے مجھے فرمایا، ایسے لوگوں کے بارے میں آپ کی کیا رائے  
ہے جو اپنے نبی کی حدیث سے بغرض رکھتے ہیں؟ میں نے عرض کی، وہ برے لوگ ہیں، آپ نے فرمایا:  
لیس من صاحب بدعة تحدثه عن رسول الله صلی اللہ علیہ وسلم بخلاف بدعته الا أبغض  
الحدیث.

”جس بدعتی کو بھی آپ اس کی بدعت کے خلاف حدیث سنائیں گے، وہ اسے بر اسمجھے گا۔“

(شرف أصحاب العدیت للخطیب: ۱۵۰، المجمعة ثابی القاسم الأصبیرانی: ۴۰۷/۱، وسنده صحيح)  
امام آجری فرماتے ہیں:

ينبغى لأهل العلم والعقل اذا سمعوا قاتلا يقول : قال رسول الله صلی اللہ علیہ وسلم فى  
شيء قد ثبت عند العلماء ، فعارض انسان جاهل ، فقال : لا أقبل الا ما كان فى كتاب الله (عز  
وجل) قيل له : أنت رجل سوء وأنت ممن حذرناك رسول الله صلی اللہ علیہ وسلم وحذر منك  
العلماء .

”اہل علم و عقل کو چاہیے کہ جب وہ کسی کو صحیح ثابت فرمان رسول بیان کرتے ہوئے سنیں اور کوئی جاہل انسان اسے  
سن کر یہ کہیے کہ میں صرف قرآن کو مانتا ہوں، اسے کہا جائے کہ تو بر انسان ہے، تمہیں جیسے لوگوں سے ہمیں رسول کریم صلی اللہ  
علیہ وسلم اور علمائے کرام نے خبردار کیا تھا۔“ (التحریۃ: ۴۹)

امام شافعی رحمہ اللہ فرماتے ہیں:

لا تخالف سنة رسول الله صلی اللہ علیہ وسلم كتاب الله بحال.

”کسی بھی صورت میں رسول اللہ صلی اللہ علیہ وسلم کی سنت قرآن کریم کے مخالف نہیں ہو سکتی۔“

محقق شاطبی لکھتے ہیں:

التعارض اما ان يعتبر من جهة ما في نفس الامر ، واما من جهة نظر المجتهد ، اما من جهة ما في نفس الامر فيغير ممكنا بالطلاق ...

”تعارض کی دو قسمیں ہیں، یا تو حقیقی ہو گا یا صرف مجدد کی نظر میں ہو گا، (قرآن و حدیث میں) حقیقی تعارض بالکل ناممکن ہے۔“ (الموافقات: ۴/۹۴)

جو لوگ یہ کہتے ہیں کہ حدیث قرآن پر بیش کرو، اگر قرآن کے موافق ہو تو لے لو، اگر مخالف ہو تو چھوڑ دو، ہمارا ان سے سوال ہے کہ جب قرآن قرآن سے نکرانے، اس صورت میں تم قرآن کی کس آیت کو لو گے اور کس کو چھوڑو گے؟ جو ان کا جواب ہو گا، وہی ہمارا قرآن و حدیث میں تعارض کے حوالے سے جواب ہو جائے گا۔

رسول اللہ صلی اللہ علیہ وسلم کا فرمان گرامی ہے:

لا ألفين أحدكم متكتعا على أربكته، ياتيه الأمر من أمرى مما أمرت به أو نهيت عنه ، فيقول : لا ندرى ، ما وجدنا في كتاب الله اتبعناه .

”میں تم میں سے کسی کو نہ پاؤں کہ وہ اپنے صوفہ پر ٹیک لگائے ہوئے ہو اور اس کو امریا نہی کی صورت میں میرا فرمان پہنچ تو وہ کہہ کہ ہم نہیں جانتے، ہم تو صرف قرآن کی اتباع کریں گے۔“

(أبو راوف: ۴۶۰۵، سرمندی: ۳۶۶۲، ابن ماجہ: ۱۳، مسند الصمیدی: ۵۵۱، دلائل النبوة للبیرقی: ۵۴۹/۶، وسنده صحيح)  
اس حدیث کو امام ترمذی نے ”حسن صحیح“، نیز امام ابن حبان (۱۳) اور امام حاکم (۱۰۸، ۱۰۹) نے ”صحیح“ کہا ہے۔ حافظہ ہبی نے ان کی موافقت کی ہے، حافظ بغوی نے بھی اس کو ”حسن“ قرار دیا ہے۔ (شع السنۃ: ۲۰۷۱)

حافظ بغوی اس حدیث کے تحت لکھتے ہیں: وفي الحديث دليل على أنه لا حاجة بالحديث إلى أن يعرض على الكتاب ، وأنه مهما ثبت عن رسول الله صلی اللہ علیہ وسلم كان حجة بنفسه .

”یہ حدیث اس بات پر دلالت کرتی ہے کہ حدیث کو قرآن پر بیش کرنے کی قطعی طور پر کوئی ضرورت نہیں، بلکہ جب وہ حدیث صحیح ہو تو بذات خود حجت شرعی ہو گی۔“ (شع السنۃ: ۲۰۷۱-۲۰۷۲)

قرآن اور حدیث کے مابین تعارض کی مثال ملاحظہ فرمائیں:

متواتر حدیث ہے کہ رسول اللہ صلی اللہ علیہ وسلم نے فرمایا:

انکم سترون ربکم کما ترون هذا القمر ، لا تصامون في رؤيته .....

”یقیناً عنقریب تم اپنے رب کو دیکھو گے، جس طرح ہبھیر کے بغیر چاند دیکھتے ہو۔“

(صحیح بخاری: ۷۴۲۴، صحیح مسلم: ۶۳۳)

قرآن مجید میں ہے کہ جب موسیٰ علیہ السلام نے اللہ تعالیٰ سے دیدار کی درخواست کی تو اللہ تعالیٰ نے فرمایا:

﴿لَنْ تَرَانِ﴾ (الاعراف: ۱۴۳) ”(اے موسیٰ!) آپ مجھے ہرگز نہیں دیکھ سکتے۔“

حدیث پاک میں دیدارِ الٰہی کا ثبوت ہے اور قرآن پاک اس کی نفعی کر رہا ہے، منکرین حدیث اس تعارض کا جواب یہ دیتے ہیں کہ یہ حدیث ”صحیح“ نہیں، بالفرض اس کو ”صحیح“ مان لیا جائے تو اس سے مراد ”علم“ ہے نہ کہ دیدارِ الٰہی۔ بطور دلیل وہ اللہ تعالیٰ کا ہے فرمان پیش کرتے ہیں:

﴿إِلَمْ تَرَأَنَ اللَّهَ يُسَبِّحُ لَهُ مَنْ فِي السَّمَاوَاتِ وَالْأَرْضِ﴾ (النور: ٤١)

”کہا آے کو علم نہیں کہ آسمان وزمین کی ہر چیز اس کی تسبیح کرتی ہے؟“

تو اس تعارض کا جواب یہ ہے کہ یہ حدیث متواتر ہے، اس کی صحت میں کوئی شبہ نہیں، قرآن نے جس دیدارِ الٰہی کی نفی کی ہے، اس کا تعلق دنیا سے ہے، حدیث پاک نے جس کا اثبات کیا ہے، اس کا تعلق آخرت سے ہے، یعنی دنیا میں کوئی آنکھ اللہ تعالیٰ کو نہیں دیکھ سکتی، البتہ آخرت میں وہ موجودوں کو اپنا دیدار دے گا، لہذا تعارض ختم ہوا، یہاں روایت کی تغیری علم سے کرنا قرآن و حدیث اور صحابہ کرام و سلف صالحین کے متفق فہم و تصریحات کے خلاف ہے۔

الله تعالى کا ارشاد ہے: ﴿وَجُوهٌ يَوْمَئِذٍ نَّاضِرَةٌ ☆ إِلَيْ رَبِّهَا نَاظِرَةٌ﴾ (القیامۃ: ۲۳-۲۴)

”اس دن (قیامتِ کومونوں کے) چھپے شگفتہ اور بارونق ہوں گے، اسے رکی طرف دیکھتے ہوں گے۔“

نظر کی نسبت چہرے کی طرف کی گئی ہے، جو کہ انکھوں کا محل ہے، اس کو ”الی“ کے ساتھ متعدد کیا گیا ہے، معلوم ہوا کہ یہ روایت بصری ہو گی نہ کہ قلمی، یہ اہل جنت پر اللہ تعالیٰ کا احسان عظیم ہو گا اور جو منکر ہو گا، وہ اس سے محروم رہے گا۔ ان کی اس باطل تاویل کا دراسی حدیث میں موجود ہے، جب صحابہ کرام نے رسول اللہ صلی اللہ علیہ وسلم سے روز قیامت ہونے والے دیدِ الہی کے بارے میں پوچھا تو آپ نے فرمایا:

هل تضارون في رؤية الشمس بالظهيرة صحوا، ليس معها سحاب؟ وهل تضارون في رؤية القمر ليلة البدر صحوا، ليس فيها سحاب؟ قالوا: لا، يارسول الله! قال: ما تضارون في رؤية الله تبارك وتعالى يوم القيمة الا كما تضارون في رؤية أحدهما.

”جب سورج نصف النہار پر ہوا راس کے ساتھ کوئی بادل بھی نہ ہوتا کیا تمہیں سورج دیکھنے میں کوئی دقت یا دشواری ہوتی ہے؟ اور جب چودھویں رات کو آسمان پر چاند جلوہ آ را ہوا راس پر بادل بھی نہ ہوتا کیا چاند دیکھنے میں کوئی تکلیف ہوتی ہے؟ صحابے نے عرض کی، نہیں، اے اللہ کے رسول! آپ نے فرمایا، جس طرح تم دنیا میں سورج یا چاند کو دیکھتے ہو، اسی طرح روز قیامت اللہ تبارک و تعالیٰ کا دیدار کرو گے۔“ (صمعہ سلسہ: ۱۸۲)

اس حدیث نے واضح کر دیا ہے کہ دیدار بصری ہو گانے کے قلبی۔

امام ابن قتیبہ لکھتے ہیں:

ولو كان الله تعالى لا يرى في حال من الأحوال ولا يجوز عليه النظر ، لكن موسى عليه

السلام قد خفف عليه من وصف الله ما علمه .<sup>٥</sup>

”اگر کسی صورت می بھی اللہ تعالیٰ کا دید نا ممکن ہوتے۔ از م آ ی گا کہ اللہ تعالیٰ کے جر وصف کو موسیٰ علیہ السلام

نہ جان سکے، اسے منکرین حدیث جان گئے۔“ (تاویل مختلف الصدیق: ۲۰۷)

منکرین حدیث کا خود ساختہ اصول باطل ہوا کہ حدیث کو قرآن پر پیش کیا جائے، اگر قرآن کے موافق ہو تو لے لی جائے اور اگر قرآن کے مخالف ہو تو چھوڑ دی جائے۔ خوب یاد رہے کہ کوئی صحیح حدیث قرآن کے مخالف نہیں ہوتی، ظاہری مخالفت ہو سکتی ہے، حقیقت میں کوئی مخالفت نہیں ہو سکتی، لہذا ایک صحیح، مرفوع اور متصل حدیث پیش کی جائے جو قرآن کے خلاف ہو، اللہ تعالیٰ کی توفیق سے ہم اس تعارض کو رفع کر دیں گے، اگر قرآن کا ظاہری تعارض رفع ہو سکتا ہے تو قرآن و حدیث کا ظاہری تعارض دور کیوں نہیں ہو سکتا؟ اگر دور نہ ہو تو یہ سمجھ کا قصور ہو گا۔

منکرین حدیث اس مرض میں بیٹلا ہیں، شیطان ان کی طرف باطل القاء کرتا ہے، ان کی عقلیں سیقم اور فاسد ہو چکی ہیں، شبہات و دوساروں کے اندر ہیروں سے ان کے سینے لبریز ہو چکے ہیں، ان کی دلیلیں جو درحقیقت شبہات ہیں، باطل ثابت ہو چکی ہیں، یہ اللہ تعالیٰ کے اس فرمان کے مصدق ہیں:

﴿وَمَنْ يُهِنَّ اللَّهُ فَمَا لَهُ، مِنْ مُكْرِمٍ إِنَّ اللَّهَ يَفْعُلُ مَا يَشَاءُ﴾ (المعجم: ۱۸)

”اور جسے اللہ ذلیل کرے، اس کو کوئی عزت دینے والا نہیں، یقیناً اللہ جو چاہتا ہے، سو کرتا ہے۔“

نیز فرمایا:

﴿أُولَئِكَ الَّذِينَ لَعَنْهُمُ اللَّهُ فَأَصْمَمَهُمْ وَأَعْمَى أَبْصَارَهُمْ﴾ (مصحف: ۴۲)

”یہ (منکرین حدیث جو درحقیقت منکرین قرآن ہیں) وہ لوگ ہیں، جن پر اللہ نے لعنت کی ہے، پھر ان کو بہرا کر دیا اور ان کی آنکھوں کو انہا کر دیا۔“

حدیث جو حق ہے، اس کو نہ سکتے ہیں، نہ دیکھ سکتے ہیں، نہ سمجھ سکتے ہیں۔

قام النبی امام ابو القاسم اسماعیل بن محمد الاصبهانی نے کیا خوب لکھا ہے:

وقول من قال : تعرض السنة على القرآن ، فإن وافقت ظاهره ، والـ استسلمـنا ظاهر القرآن  
وتركتـنا الحديث ، فهـذا جـهل ، لأنـ سنة رسول الله صـلى الله عـلـيـه وسلمـ مع كتاب الله عـز وجـل تـقام  
مقـامـ البـيـان عن الله عـز وجـل ، ولـيسـ شـيءـ منـ سنـنـ رسـولـ اللهـ صـلىـ اللهـ عـلـيـهـ وـسـلمـ يـخـالـفـ كـتـابـ  
الـلهـ لأنـ اللهـ عـز وجـلـ أـعـلـمـ خـلـقـهـ أـنـ رسـولـ اللهـ صـلىـ اللهـ عـلـيـهـ وـسـلمـ يـهـدـيـ إـلـىـ صـرـاطـ مـسـتـقـيمـ فـقاـلـ:  
﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ (الشوری: ۵۶) ولـيسـ لـنـاـ معـ سنـةـ رسـولـ اللهـ صـلىـ اللهـ عـلـيـهـ  
وـسـلمـ مـنـ الـأـمـرـ شـيءـ إـلـاـ اـتـبـاعـ وـالـتـسـلـيمـ وـلـاـ يـعـرـضـ عـلـىـ الـقـيـاسـ وـلـاـ غـيـرـهـ ، وـكـلـ ماـ سـواـهاـ مـنـ قولـ  
الـآـدـمـيـينـ تـبعـ لـهـاـ وـلـاـ عـذـرـ لـاـ حـدـ يـعـمـدـ تـرـكـ السـنـةـ ، وـيـذـهـبـ إـلـىـ غـيـرـهـ ، لأنـهـ لاـ حـجـةـ لـقـوـلـ أحدـ مـعـ  
رسـولـ اللهـ صـلىـ اللهـ عـلـيـهـ وـسـلمـ إـذـاـ صـحـ .

”منکرین حدیث کا یہ کہنا کہ سنت کو قرآن پر پیش کیا جائے گا، اگر وہ قرآن کے موافق ہوئی تو تھیک ورنہ ہم قرآن  
کے ظاہر کو لے لیں گے اور حدیث کو چھوڑ دیں گے، زری جہالت ہے، کیونکہ سنت رسول صلی اللہ علیہ وسلم قرآن کے موافق

ہے، بلکہ اللہ کی طرف سے قرآن کی تفسیر و بیان اور تشریح ہے، کوئی سنت قرآن کے مخالف و معارض نہیں ہے، کیونکہ اللہ تعالیٰ نے اپنی مخلوق کو اس بات سے باخبر کیا ہے کہ محمد صلی اللہ علیہ وسلم سیدھی راہ کی راہنمائی فرماتے ہیں، فرمایا: ﴿وَإِنَّكَ لَهُمْ دِيْنُ إِلَيْهِ صِرَاطٌ مُسْتَقِيمٌ﴾ (النسوٰءِ: ٥٦) (آپ ضرور صراطِ مستقیم کی ارشاد و راہنمائی فرماتے ہیں)۔ ہمارے لیے رسول کریم صلی اللہ علیہ وسلم کے اتباع و تسلیم کے بغیر کوئی چار نہیں، نیز حدیث کو قیاس وغیرہ پر بھی پیش نہیں کیا جائے گا، امتیوں کے اقوال و افعال تو حدیث کے تابع ہیں (اگر حدیث کے موافق ہوں تو لے لیں گے، ورنہ ترک کر دیں گے) کسی کے لیے جان بوجھ کر سنت کو چھوڑ کر کسی دوسری طرف جانے کی گنجائش نہیں ہے، جب رسول اللہ صلی اللہ علیہ وسلم کا قول صحیح ثابت ہو جائے تو اس کے خلاف کسی کا قول جھٹ نہیں ہے۔“ (المجمعة فی بیان المحبة : ٤٥٦-٤٥٢)

اہل سنت کے امام احمد بن حنبل رحمۃ اللہ فرماتے ہیں:

من رد حديث رسول الله صلی الله علیہ وسلم فهو على شفا هلكة .

”جس نے حدیث رسول صلی اللہ علیہ وسلم کو رد کر دیا، وہ بتا ہی و بر بادی کے دہانے پر کھڑا ہے۔“

(المجمعة فی بیان المحبة : ٤٣٧/١) مناقب الطامام احمد لابن الجوزی : ١٨٣ و سنده حسن

قام السنة ابواسعیل الاصبهانی لکھتے ہیں:

”آدمی پر اہل بدعت سے بغض لازم ہے، وہ جہاں بھی ہوں، تاکہ وہ اللہ کی خاطر محبت اور اللہ کی خاطر بغض و نفرت کرنے والوں میں سے ہو جائے، اہل سنت سے محبت اور اہل بدعت سے بغض و نفرت کی کچھ علامات ہیں، جب کسی شخص کو آپ امام مالک بن انس، امام سفیان بن سعید الشوری، امام عبد الرحمن بن مہدی، امام عبد اللہ بن مبارک، امام محمد بن ادریس الشافعی اور دیگر صحیح العقیدہ ائمہ کرام حفظہم اللہ کا ذکر خیر کرتے دیکھیں، تو جان لیں کہ وہ اہل سنت میں سے ہے اور جب کسی کو دیکھیں کہ وہ اللہ کے دین اور اس کی کتاب میں جھگٹا کر رہا ہے، اسے کہا جاتا ہے کہ اللہ کے رسول صلی اللہ علیہ وسلم نے یوں فرمایا ہے، تو وہ کہتا ہے کہ ہمیں اللہ کی کتاب کافی ہے، جان لیں کہ وہ بدعتی ہے، جب کسی آدمی کو کہا جائے کہ تو حدیث کیوں نہیں لکھتا؟ وہ کہتا ہے کہ عقل بہتر ہے، جان لیں کہ وہ بھی بدعتی ہے، جب آپ دیکھیں کہ کوئی اہل فلسفہ وہندسہ کی درس رائی کر رہا ہے، تو جان لیں کہ وہ گمراہ ہے، جب کسی کو دیکھیں کہ وہ اہل حدیث کو ”حشویہ، مشبہہ اور ناصبہ“ کہہ رہا ہو، تو جان لیں کہ وہ بدعتی ہے، جب کوئی صفاتِ الہی کی نفی یا ان مخلوق سے تشبیہ دے رہا ہو، تو جان لیں کہ وہ گمراہ ہے۔“

(المجمعة فی بیان المحبة : ٥٤٠-٥٣٩/٢)

الله رب العزت کا ارشادِ گرامی ہے: ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾ (النَّسَاءَ: ٨٠)

”جس نے رسول کی اطاعت کی، وہ حقیقت اس نے اللہ کی اطاعت کی۔“

یہ آیت کریمہ نص ہے کہ رسول اللہ صلی اللہ علیہ وسلم کے اقوال و افعال و احوال اللہ کی وجی ہیں، جب رسول اللہ صلی اللہ علیہ وسلم کے اقوال و افعال اللہ کی وجی کے تابع ہیں، تو ان کو قرآن کریم پر پیش کرنے کی کیا ضرورت باقی رہ جاتی ہے؟

حافظ ابن حزم فرماتے ہیں:

فصح ان کلام رسول الله صلی اللہ علیہ وسلم کله فی الدین وحی من عند الله عز وجل ...  
لا شک فی ذلک ولا خلاف بین أحد من أهل اللغة والشريعة فی أن کل وحی نزل من عند الله  
فهو ذکر منزل .

”یا لاریب حقیقت ہے کہ دین کے متعلق رسول اللہ صلی اللہ علیہ وسلم کی ساری کی ساری باتیں وحی الہی ہیں، اللہ  
تعالیٰ کی طرف سے نازل ہونے والی وحی کے منزل من اللہ ذکر ہونے میں لغت و شرع میں کوئی اختلاف نہیں۔“

(الاحکام طبع بن حزم: ۱۲۵)

حسان بن عطیہ تابعی رحمہ اللہ فرماتے ہیں: کان جبریل ینزل علی رسول الله صلی اللہ علیہ وسلم  
بالسنۃ کما ینزل علیه القرآن ویعلمہ ایاها کما یعلمہ القرآن .

”جبریل امین رسول اللہ صلی اللہ علیہ وسلم پرست کے لیے بھی نازل ہوتے تھے، جس طرح کہ قرآن کے لیے نازل  
ہوتے تھے، آپ صلی اللہ علیہ وسلم کوست کی ویسے ہی تعلیم دیتے تھے، جس طرح قرآن کی تعلیم دیتے تھے۔“

(السنۃ لمحمد بن نصر المروزی: ۱۱۶-۳۸ وسنہ صحیح)

ابوالبقاء حسین الحنفی کہتے ہیں:

والحاصل أن القرآن والحديث يتحدا في كونهما وحيا من عند الله بدليل: ﴿إِنْ هُوَ إِلَّا  
وَحْيٌ يُوحَى﴾ (التجمیع: ۵)

”الحاصل فرمان الہی: ﴿إِنْ هُوَ إِلَّا وَحْيٌ يُوحَى﴾ (التجمیع: ۵) کے مطابق قرآن و حدیث دونوں وحی ہونے  
میں متحد و متفق ہیں۔“ (کلیات ابی البقاء: ۲۸۸)

علامہ شوکانی لکھتے ہیں:

وقد اتفق من يعتد به من أهل العلم على أن السنۃ المطہرة بتشريع الأحكام ، وأنها كالقرآن  
في تحليل الحلال وحرمة الحرام .

”معتبر علمائے اسلام سنت مطہرہ کی مستقل تشریعی حیثیت پر متفق ہیں، یقیناً یہ حلال و حرام میں قرآن کی طرح ہے۔“  
(ارتاد الفحول للشوکانی: ۲۲)

نیز فرماتے ہیں: ان ثبوت حجية السنۃ المطہرة واستقلالها بتشريع الأحكام ، ضرورة دینیة ،  
ولا يخالف في ذلك الا من لا حظ له في دين الاسلام .

”سنۃ مطہرہ کی جیت اور اس کا احکام شرعیہ کا مستقل مصدر ہونے کا ثبوت ضرورت دینی ہے، اس میں اختلاف  
وہی کرتا ہے، جس کا دین اسلام میں کوئی حصہ نہیں۔“ (ارتاد الفحول: ۲۲)

ارشاد باری تعالیٰ ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ أَنْهَاكُمْ﴾ (النساء: ۵۹)

”اے اہل ایمان! اللہ تعالیٰ کی اطاعت کرو اور رسول اللہ صلی اللہ علیہ وسلم کی اطاعت کرو اور اولی الامر کی اطاعت کرو۔“

جب اللہ تعالیٰ نے اپنی اور اپنے رسول کی اطاعت کا حکم دیا تو ”اطیعوا“ کا صیغہ امر الگ الگ ذکر فرمایا، جب اولی الامر کی اطاعت کا حکم دیا، تو صیغہ امر نہیں دہرا�ا، بلکہ عطف پر اکتفا کیا، اس سے ثابت ہوا کہ رسول اللہ صلی اللہ علیہ وسلم کی احادیث مستقل بالذات دلیل ہیں، لہذا آپ کی احادیث مبارکہ کو کتاب اللہ پر پیش کرنے کی کوئی ضرورت نہیں۔

علامہ ابن القیم فرماتے ہیں:

فَأَمْرُ تَعَالَى بِطَاعَتِهِ وَطَاعَةِ رَسُولِهِ ، وَأَمْرًا فَعَلَ اعْلَامًا بِأَنْ طَاعَةَ الرَّسُولِ تَجُبُ اسْتِقْلَالًا مِنْ غَيْرِ عَرْضِ مَا أَمْرَ بِهِ عَلَى الْكِتَابِ ، بَلْ إِذَا أَمْرَ وَجِبَتْ طَاعَتِهِ مُطْلَقًا ، سَوَاءٌ كَانَ مَا أَمْرَ بِهِ فِي الْكِتَابِ أَوْ لَمْ يَكُنْ فِيهِ ، فَإِنَّهُ أَوْتَى الْكِتَابَ وَمُثْلَهُ مَعَهُ .

”اللہ تعالیٰ نے اپنی اطاعت اور اپنے رسول کی اطاعت کا حکم فرمایا، ”اطیعوا“ کو دوبار ذکر کر کے یہ باور کروایا کہ حدیث کو قرآن پر پیش کیے بغیر اطاعت رسول مستقل شرعی مصدر و مأخذ ہونے کی حیثیت سے واجب ہے، بلکہ جب حکم دیا تو مطلق طور پر اطاعت رسول واجب ہو گئی، خواہ اس بات کا حکم کتاب اللہ میں ہو یا نہ ہو، یقیناً آپ کو قرآن عطا کیا گیا ہے اور قرآن کے ساتھ اس کی مثل ایک اور چیز (حدیث) بھی دی گئی ہے۔“ (اعلام الموقعين : ۴۸۱)

مذکورہ آیت کریمہ کی تفسیر میں امام عطاء بن ابی رباح تابعی فرماتے ہیں:

أَوْلُو الْعِلْمِ وَالْفَقْهِ ، وَطَاعَةُ الرَّسُولِ : اتِّبَاعُ الْكِتَابِ وَالسُّنَّةِ

”اولی الامر سے مراد علماء و فقهاء ہیں اور اطاعت رسول کتاب و منہج کی پیروی کا نام ہے۔“

(سن الدار می: ۵۶۵ - تفسیر ابن حجر: ۵/۱۴۷، وسندہ صحیح)

قرآن و حدیث اور اجماع امت سے ثابت ہو چکا ہے کہ حدیث وحی ہے، اس کو قرآن پر پیش کرنا گمراہی اور مذالت ہے، نیز اس کا انکار کفر ہے۔

حافظ سیوطی فرماتے ہیں: ان من أنكروا حديث النبي صلی الله علیہ وسلم قولًا كان أو فعلًا،  
بشرطه المعروف في الأصول حجة، كفر وخرج عن دائرة الإسلام، وحشر مع اليهود والنصارى  
أو مع من شاء الله من فرق الكفارة .

”حدیث تولی ہو یا فعلی، اسے شرعی دلیل سمجھتے ہوئے، جس نے بھی انکار کیا، وہ کافر ہے اور دائرہ اسلام سے خارج ہے، اس کا حشر یہود و نصاری کے ساتھ ہو گایا ان کا فرقہ جو کے ساتھ جن کے ساتھ اللہ تعالیٰ چاہے گا۔“

(مفہوم الجنة فی الامتناع بالسنة: ۲)

حافظ ابو عیجی نور بوری

### سفر ہو تو اسسا!

پیارے بچو! سفر تو آپ بھی کرتے رہتے ہیں، لیکن میں آج آپ کو ایک عجیب و غریب سفر کی داستان سنانا چاہتا ہوں، امید ہے کہ جہاں یہ واقعہ آپ کی معلومات میں اضافے کا سبب بنے گا، وہاں نہایت سبق آموز بھی ہو گا۔ صد یوں پرانی بات ہے، بخت گری کا مومم تھا، تین طالب علم قرآن و حدیث کی تعلیم حاصل کرنے کی غرض سے اپنے علاقے کو خیر باد کہتے ہوئے سمندر پار جانے کے لیے روانہ ہوئے، وہ اس بات پر خوشی سے پھولے نہیں سمارہ ہے تھے کہ تین مہینوں کا راش ساتھ لے کر جا رہے ہیں اور اب تو کئی ماہ مسلسل علم حاصل کر کے وہ اپنی علمی پیاس کو فر رے بجھائیں گے، لیکن:

ہوتا ہے وہی جو منظورِ خدا ہوتا ہے

اس دور میں ان جنوں کی مدد سے چلنے والے بھری جہاز تو ہوتے نہیں تھے، عام طور پر چھوٹی چھوٹی کشتیاں ہوتیں جو ہوا کے رحم و کرم پر چلتی تھیں۔ اگر قدرتی طور پر ہوا منزل مقصود کی طرف چل رہی ہوتی تو مسافروں کی ”پانچوں گھنی میں“ ہو جاتیں، لیکن خدا نخواستہ اگر ہوا مخالف سمت اختیار کر لیتی تو با اوقات کمی میں مسافر سمندر میں ہی بیکھتے رہتے اور کھانے پینے کا ختم ہونے یا راستہ بھول جانے کی وجہ سے آخر کار زندگی سے مایوس ہو جاتے۔ یوں سمندری لہروں کا شکار ہو کر جان سے ہاتھ دھو بیٹھتے۔

ان طلبہ کے ساتھ بھی ایسے ہی حالات پیش آئے۔ ان کی کشتی بھی مخالف ہوا کی بھینٹ چڑھ گئی، لاکھ جتن کیے لیکن قدرت کو کچھ اور ہی مظہر تھا۔ پورے تین ماہ یہ ہواً طوفان کشتی کو سمندر میں میں گھماتا پھر اتارہا، چند لقوں کے سوا سارا سامان خورد و نوش کام آ جکا تھا۔ ان بے چاروں کے پاس دعاوں اور انجاؤں کے سوا کوئی چارہ کارنا تھا، الہذا اللہ تعالیٰ کے سامنے گڑگڑانا شروع کر دیا۔ ایک تو وہ تھے مسافر، دوسرا سفر بھی طلب علم کا تھا۔ ایسے مسافروں کے پاؤں میں تو فرشتوں جیسی مقدس مخلوق بھی اپنے نورانی پر بچانا فخر بھجتی ہے، پھر اللہ تعالیٰ جو ”ارحم الرّاحمین“ ہے، اس کی رحمت جوش میں کیوں نہ آ جاتی؟ دعا قبول ہوئی اور کشتی کنارے جاگی، لیکن

۲ گے آ گے دیکھیے ہوتا ہے کیا!

اصل مصیبت کا آغاز اب ہوا۔ مشیختِ الہی کو ان کی آزمائش مقصود تھی اور وہ بھی اپنی دھن کے ایسے پکے تھے کہ مصائب سے گھبرا کر علم کی راہ سے ہٹ جانا ان کے لیے مشکل ہی نہیں، ناممکن تھا۔ اس لیے بے سرو سامانی کو خاطر میں نہ لاتے ہوئے اپنے انجام سے بے خبر منزل کی جانب بڑھنے لگے۔ بھوک لگی تو پچھے کچھ چند لمحے جو پاس تھے، وہ بھی انگل لیے۔

اب نہ کھانے کو کچھ تھانے پینے کو، سورج کی گرم لوادر محراج کی پتی ریت جنم کا سامان پیدا کر رہی تھی۔ سارا دن چلتے چلتے گزر گیا۔ دور دراز تک کسی چونڈ پر نہ کام و نشان تک نہ تھا، سوائے موت کے کچھ نظر نہیں آ رہا تھا، لیکن کھانے کی قلت اور پیاس کی شدت ان کے پایے استقلال میں لرزش پیدا نہ کر پائی۔ رات ہوئی تو ایک جگہ سو گئے۔ اگلے دن پھر منزل کی طرف

روال دوال رہے۔ اب تو زبانیں خشک ہو چکی تھیں اور قدم ڈال گانے لگے تھے، پھر سارا دن یوں ہی گزرا۔ رات ہوئی تو ایک جگہ گر گئے۔

کئی دنوں کی مسلسل بھوک اور پیاس نے ان کو کسی کام کا نہ چھوڑا تھا۔ تیسرا دن تو گویا ان کے لیے قیامت ثابت ہوا۔ ان کی حالت اتنی گرگوں ہو گئی کہ تھوڑی دیر چلنے کے بعد ایک طالب علم بے ہوش ہو کر گرپڑا۔ ذرا اندازہ کریں کہ بھوک پیاس نے اگر باقی دوساریوں کے پلے کچھ چھوڑا ہوتا تو وہ اسے سنبھالتے۔ ان کو تو اپنی جانوں کے لالے پڑے ہوئے تھے۔ اس دھپکے کے بعد وہ اپنی موت کا اور قریب دیکھنے لگے تھے۔ اسے وہیں چھوڑ کر دنوں پانی کی تلاش میں نکل کھڑے ہوئے، تھوڑی دور گئے تھے کہ دوسرا بھی گرمی اور پیاس کی تاب نہ لاتے ہوئے زمین بوس ہو گیا۔ اس اکیلے ساتھی کی مصیبت کا ذرا تصویر کریں جو اپنے دنوں دستوں کو گرمی اور پیاس سے ترپ کر گرتا ہوا دیکھتا تو سکتا تھا، کچھ کرنہیں سکتا تھا۔ یہ سب کچھ دیکھنے کے بعد اس کے اپنے حواس بھی جواب دینے لگے تھے، لیکن پھر بھی بہت کر کے ادھر ادھر پانی کی تلاش میں دوڑنے لگا۔

پھر وہی ہوا جو ہمیشہ سے سنتا تھا ہے۔ اللہ تعالیٰ کا قانون ہے کہ وہ اپنے دین کے طالبوں اور خادموں کو آزماتا ضرور ہے، لیکن کبھی بے یار و مددگار نہیں چھوڑتا۔ ان کو چھوڑتا ضرور ہے، لیکن کبھی ناکامی و نامرادی کا منہ نہیں دکھاتا۔ اس کا

وعدہ جو ہے: ﴿وَلَيَنْصُرَنَّ اللَّهُ مِنْ يَنْصُرُهُ﴾ (المعجم: ۷)

”جو اللہ کے دین کے خادم ہوتے ہیں، اللہ ان کی ضرور ضرور مدد فرماتا ہے۔“

﴿وَكَانَ حَقًّا عَلَيْهَا نَصْرُ الْمُؤْمِنِينَ﴾ (الرسوم: ۷۶) ”ہم پر مونوں کی مدد لازم ہے۔“

دین کے ان جان ثنا طالب علموں کے مومن ہونے میں کس کوشش ہو سکتا ہے؟ نیز آنے والے دنوں میں اللہ تعالیٰ نے ان سے اپنے دین کا بہت بڑا کام لیتا تھا، لہذا اللہ تعالیٰ کی مدد آپنی۔ اپنے دوساریوں کی زندگی بچانے کے لیے نکلنے والا اکیلا طالب علم اچانک ایک قافلے کو دیکھتا ہے۔ اسے زندگی کی ہلکی سی کرن محسوس ہوئی، چنانچہ اپنا کپڑا اہلا کران کو اپنی طرف متوجہ کرنے لگا۔ قافلہ والوں نے اسے دیکھا توٹھیر گئے۔ گرمی اور پیاس اس پر بھی اپنا کام کر پچکی تھی، قریب تھا کہ بھی گرجاتا۔ انہوں نے اسے پانی پلایا۔ جب جان میں جان آئی تو ان کو لے کر اپنے ساتھیوں کی طرف دوڑا۔ پہلے ایک تک پہنچا اور اسے پانی کے چھینٹ مارے، کچھ ہوش و حواس بحال ہوئے تو تھوڑا تھوڑا کر کے پانی پلایا، پھر دوسرے کے پاس دوڑے دوڑے گئے اور اسے بھی پانی پلا کر ہوش میں لائے، پھر قافلے نے ان پر ترس کھایا اور کچھ سامان خور دنوں شان ان کو مہیا کیا۔

اسی سفر میں ان کو بھوک کی وجہ سے ایک مردہ جانور کے انڈے پی کر بھی اپنی جان بچانا پڑی تھی۔

لیکن بھوک پیاس اور گرمی کی اتنی صعوبتیں اٹھانے کے بعد کیا وہ اپنے مشن سے دستبردار ہو گئے تھے؟ ہرگز نہیں! علم کی راہ میں ملنے والے یہ مصائب و آلام ان کو اس راہ سے ایک قدم بھی دور نہ کر سکے، بلکہ ان کے شوق میں اور اضافے کا

سب بن گئے، چنانچہ وہ ایک بار پھر نئے ولے سے طلب علم کے لیے روانہ ہو گئے۔

یہ (۲۱۲): بھری کا واقعہ ہے، یعنی اسے رونما ہوئے قریباً بارہ سو برس بیت پکے ہیں، لیکن آج بھی دین کے ان شیدائی طلباء کے یہ کارنامے کتابی صورت میں اہل علم کے سامنے ہیں اور قیامت تک وہ انہیں اپنے لیے مشعل راہ بناتے رہیں گے۔ ان شاء اللہ

ان طلباء میں سے ایک کو ”امام ابو حاتم الرازی رحمہ اللہ“ کے نام سے یاد کیا جاتا ہے، جو اپنے دور کے بہت بڑے محدث ہوئے اور علم حدیث میں ایسے کاربائے نمایاں سرانجام دیے کہ بعد میں آنے والے ان کو فراموش کر کے حدیث کے میدان میں ایک قدم بھی نہیں چل سکتے۔

آپ امام بخاری اور امام ابو زرعة الرازی کے ہم عصر، امام احمد بن حنبل کے شاگرد اور امام ابو داؤد، امام نسائی، امام ابن ماجہ اور دیگر بڑے بڑے محدثین کے استاذ تھے۔ تمام ائمہ کرام نے بالاتفاق ان کی تعریف و توثیق کی ہے۔  
آپ کی زندگی کا ایک ناقابل فرماں واقعیہ بھی ہے کہ دورانِ سفر زادرا ختم ہونے پر مزید علم دین حاصل کرنے کے لیے اپنے کپڑے بیچ کر بھی گزارہ کیا تھا۔ (تقدیمة المبرع والتعديل: ۳۶۴: ۰ وسندہ صحیح)

ہے کوئی طالب علم جو دنیا اور آخرت کی سعادتوں کو حاصل کرنے کے لیے آج بھی اپنے اسلاف کی روایات کو زندہ کرتے ہوئے طلب علم کی مشکلات کو خنده پیشانی سے برداشت کرے تاکہ اللہ تعالیٰ اپنا یہ وعدہ پورا کرے:  
﴿وَالَّذِينَ جَاهَدُوا فِينَا لَنَهْدِيَنَّهُمْ سُبْلَنَا﴾ (العنکبوت: ۶۹)

”اور جو لوگ ہمارے (دین کے راستے) میں محنت کرتے ہیں، ہم ضرور ضرور ان کو اپنے (کامیابی و کامرانی والے) راستے دکھاتے ہیں۔“

کیا آپ تیار ہیں؟



## دائری منڈوانا محسوسیوں کا کام ہے

ابوعسعید

سیدنا ابن عمر رضی اللہ عنہما سے روایت ہے کہ رسول کریم صلی اللہ علیہ وسلم نے محسوسیوں کا ذکر کرتے ہوئے فرمایا:  
انہم یوفون سبالہم ویحلقوں لحاهم ، فحالفوهم .

”وَمَوْضُخِیں بڑھاتے ہیں اور داڑھیاں منڈواناتے ہیں، تم ان کی مخالفت کرو۔“

(مصنف ابن ابی شیبہ: ۸/۵۶۷-۵۶۸، الاوسط للطبرانی: ۱۶۴۵۱۰۵۵، السنن الکبریٰ للبیبری: ۱/۱۵۷)

شعب الطیسان للبیبری: ۶۰۳۷: ۰ وسندہ صحیح)

امام ابن حبان (۵۲۷-۶۲) نے اس حدیث کو ”صحیح“ کہا ہے۔  
اس کا راوی محقق بن عبد اللہ الجزری ”حسن الحدیث“ ہے۔